

အကတိလိုက်စားမှုတိုက်ဖျက်ရေး ဥပဒေ

အကတိလိုက်စားမှုတိက်ဖျက်ရေးဥပဒေ

(၂၀၁၃ ခုနှစ်၊ ပြည်ထောင်စုလွှတ်တော် ဥပဒေအမှတ် ၂၃ ။)

၁၃၇၅ ခုနှစ်၊ ဝါခေါင်လဆန်း ၁ ရက်

(၂၀၁၃ ခုနှစ်၊ သုဂ္ဂတ်လ ၇ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း (၁)

အမည်၊ စတင်အာဏာတည်ခြင်း၊ သက်ဆိုင်ခြင်းနှင့် အမိဘာယ်

ဖော်ပြချက်များ

၁။ (က) ဤဥပဒေကို အကတိလိုက်စားမှုတိက်ဖျက်ရေး ဥပဒေဟု  
ခေါ်တွင်ဖော်ပြချက်များ

(ခ) ဤဥပဒေသည် နိုင်ငံတော်သမ္မတက အမိန့်ကြော်ဌာစာ  
ထုတ်ပြန် သတ်မှတ်သည့်နေ့ရက်မှ စတင်၍ အာဏာ  
တည်ဖော်ပြချက်များ

၂။ ဤဥပဒေအရ အရေးယဉ်နိုင်သော ပြစ်မှုတစ်ရပ်ရပ်ကို ပြည်တွင်းတွင်  
မည်သူမဆို ကျူးလွှန်လျှင် ဖြစ်စေပြည်ပတွင် မြန်မာနိုင်ငံသား သို့မဟုတ်  
မြန်မာနိုင်ငံတွင် အမြတ်များ အခြေစိုက်နေထိုင်သူက ကျူးလွှန်လျှင်ဖြစ်စေ  
ဤဥပဒေနှင့် သက်ဆိုင်ဖော်ပြချက်များ

၃။ ဤပဒေတွင် ပါရှိသော အောက်ပါ စကားရပ်များသည်  
ဖော်ပြုအတိုင်း အဓိပ္ပာယ် သက်ရောက်စေရမည် -

- (က) လာဘ်ပေးလာဘ်ယူမှု ဆိုသည်မှာ လုပ်ပိုင်ခွင့် အာဏာရှိသူက  
ရာထူးတာဝန်ကို အလွှဲသုံးစားပြု၍ တစ်စုံတစ်ရာကို ပြုလုပ်ရန်၊  
ဥပဒေနှင့်အညီ ပြုလုပ်ခြင်းမှ ရှောင်ကြဉ်ရန်၊ တစ်ဦး  
တစ်ယောက်အား ဥပဒေနှင့်အညီ ရထိက်သော အခွင့်အရေး  
ပေးရန် သို့မဟုတ် ဥပဒေနှင့်အညီ ရထိက်သော အခွင့်  
အရေးကို မမှန်မကန် ပိတ်ပင်ရန် သော်လည်းကောင်း၊  
သက်ဆိုင်သူထံမှ တံ့ခိုးလက်ဆောင်ကို မိမိအတွက်သော်  
လည်းကောင်း၊ အခြားသူတစ်ဦးဦးအတွက် သော်လည်း  
ကောင်း၊ အဖွဲ့အစည်းအတွက်သော်လည်းကောင်း၊ ပေးခြင်း၊  
လက်ခံခြင်း၊ ရယူခြင်း၊ ရယူရန် အားထုတ်ခြင်း၊ ကမ်းလှမ်း  
ခြင်း၊ ကတိပြုခြင်း သို့မဟုတ် တန်ည်းနည်းဖြင့်  
ဆွေးဆွေးခြင်းအား တိုက်ရိုက်ဖြစ်စေ၊ သွယ်ပိုက်၍ဖြစ်စေ  
ပြုလုပ်ခြင်းကို ဆိုသည်။
- (ခ) တံ့ခိုးလက်ဆောင် ဆိုရာတွင် လာဘ်ပေးလာဘ်ယူမှု အလိုကြာ  
အဖိုးစားနား သို့မဟုတ် ထိုက်သင့်သည့် တန်ဖိုးမပေးဘဲ  
လက်ခံခြင်း သို့မဟုတ် ပေးခြင်းပြုသော ငွေကြေး၊ ပစ္စည်း၊  
လက်ဆောင်၊ ဝန်ဆောင်ခာ၊ စည်ခံပြုစုခြင်းနှင့် တရား  
မဝင်သော အခြား အကျိုးခံစားခွင့်များလည်း ပါဝင်သည်။

- (က) လာဘ်ပေးလာဘ်ယူမှုဖြင့် ကြွယ်ဝချမ်းသာလာခြင်း ဆိုသည်မှာ ရာထူးဆိုင်ရာ လုပ်ပိုင်ခွင့်နှင့် တာဝန်များ ကျင့်သံး ဆောင်ရွက်ရာမှ လာဘ်ပေးလာဘ်ယူမှုဖြင့် ငွေကြားနှင့် ပစ္စည်းများ တိုးပွားရရှိလာခြင်းကြောင့် သော်လည်းကောင်း၊ ပေးရန် တာဝန်များ လျော့ချုခြင်းကြောင့် သော်လည်းကောင်း၊ ငွေကြားနှင့် ပစ္စည်းများကို မတရားရယူခြင်းကြောင့် သော်လည်းကောင်း ကြွယ်ဝချမ်းသာလာခြင်းကိုဆိုသည်။
- (၃) အများပြည်သူဆိုင်ရာ အဖွဲ့အစည်း ဆိုသည်မှာ ပြည် ထောင်စုအဆင့် သို့မဟုတ် တိုင်းဒေသကြီး သို့မဟုတ် ပြည်နယ်အဆင့် ဥပဒေဖြေရေး၊ အုပ်ချုပ်ရေး၊ တရား စီရင်ရေးအာဏာပိုင် အဖွဲ့အစည်းတစ်ရပ်ရပ်ကို သော်လည်းကောင်း၊ တည်ဆောက်ခြင်း တစ်ရပ်ရပ်အရ အများပြည်သူ ပါဝင်ဖွဲ့စည်းထားသော အဖွဲ့အစည်းတစ်ရပ်ရပ်ကို သော်လည်းကောင်း၊ မြန်မာနိုင်ငံကုမ္ပဏီများ အကိုဉာဏ်အရ ဖွဲ့စည်းသည့် အများပြည်သူနှင့် သက်ဆိုင်သော ကုမ္ပဏီတစ်ခုခုကိုသော်လည်းကောင်း ဆိုသည်။
- (c) ပြည်သူဝန်ထမ်း ဆိုသည်မှာ ခန့်အပ်ခံရသည် ဖြစ်စေ ရွှေးချယ်ခံရသည် ဖြစ်စေ၊ လစာ၊ စရိတ်နှင့် ချီးမြှေ့ငွေ ရသည်ဖြစ်စေ၊ မရသည်ဖြစ်စေ၊ ဥပဒေဖြေရေး၊ အုပ်ချုပ်ရေး နှင့် တရားစီရင်ရေးဆိုင်ရာရာထူးတစ်ခုခုတွင် တာဝန်

ထမ်းဆောင်သော အမြိတ်မှု ယာယီဝန်ထမ်းကို  
လည်းကောင်း၊ အများပြည်သူဆိုင်ရာငွာန၊ အဖွဲ့အစည်း၊  
လုပ်ငန်းအပါအဝင် အများပြည်သူဆိုင်ရာ လုပ်ငန်းတွင်  
ပါဝင်လုပ်ကိုင်နေသူကို လည်းကောင်း၊ တည်ဆဲဥပဒေ  
တစ်ရပ်ရပ်အရ ပြည်သူဝန်ထမ်းဟု သတ်မှတ်ထားသူကို  
လည်းကောင်း ဆိုသည်။

- (စ) **ပြည်ပပြည်သူဝန်ထမ်း** ဆိုသည်မှာ ပြည်ပနိုင်ငံ တစ်ခုခု၏  
ခန့်အပ်ခြင်းခံရသော သို့မဟုတ် ရွေးချယ်ခြင်းခံရသော  
ဥပဒေပြူရေး၊ အုပ်ချုပ်ရေး သို့မဟုတ် တရား စီရင်ရေး  
အရာရှိ၊ ပြည်ပနိုင်ငံတစ်ခု၏ လုပ်ငန်း တာဝန်တစ်ခုကို  
ဆောင်ရွက်ရန် ဖွဲ့စည်းထားသော ဘုတ်အဖွဲ့၊ ကော်မရှင်၊  
ကော်ပိုရေးရှင်း သို့မဟုတ် အခြား အဖွဲ့အစည်း သို့မဟုတ်  
အာဏာပိုင်ထံတွင် အလုပ်လုပ်ကိုင်သူနှင့် အများပြည်သူ  
နှင့်ဆိုင်သော အပြည်ပြည်ဆိုင်ရာ အဖွဲ့အစည်းက ယင်း၏  
ကိုယ်စားလုပ်ငန်း ဆောင်ရွက်ရန် အခွင့်အာဏာ ပေးအပ်  
ထားသူကို ဆိုသည်။
- (ဆ) **နိုင်ငံရေးရာထူးလက်ရှိဖြစ်သူ** ဆိုသည်မှာ ကော်မရှင်က  
ပြည်ထောင်စု လွှတ်တော်၏ သဘောတူညီချက်ဖြင့်  
နိုင်ငံရေးရာထူး လက်ရှိဖြစ်သူဟု အခါအားလျော်စွာ အမိန့်  
ကြော်ကြာစာ ထုတ်ပြန်၍ ကြေညာခြင်း ခံရသူကို ဆိုသည်။

- (၉) **အဆင့်မြင်အရာရှိ** ဆိုသည်မှာ အစိုးရွှေ့ခြာန၊ အစိုးရအဖွဲ့ အစည်း၏ ဝန်ထမ်းအကြီးအမှုးအဖြစ် တာဝန်ထမ်းဆောင်သော ညွှန်ကြားရေးမှူးချုပ်နှင့် ဦးဆောင် ညွှန်ကြားရေးမှူးသို့မဟုတ် ယင်းနှင့်အလားတူ ရာထူးအဆင့်ရှိသူကို သော်လည်းကောင်း၊ နိုင်ငံတော်ပိုင် သို့မဟုတ် နိုင်ငံတော်နှင့် ပုဂ္ဂလိက ဖက်စပ်ပိုင် ကုမ္ပဏီ၊ ဘုတ်အဖွဲ့၊ ကော်ပိုရေးရှင်းသို့မဟုတ် အခြားအဖွဲ့အစည်း တစ်ခုခု၏ ဒါရိုက်တာ အဖွဲ့ဝင်၊ ဘုတ်အဖွဲ့ဝင်၊ ကော်မတီဝင် သို့မဟုတ် ယင်းနှင့် အလားတူ ရာထူးအဆင့် ရှိသူကိုသော်လည်းကောင်း ဆိုသည်။ ယင်းစကားရပ်တွင် အဆိုပါ ရာထူး တစ်ခုခု၏ ခေတ္တတာဝန် ထမ်းဆောင်သူလည်း ပါဝင်သည်။
- (၁၀) **လုပ်ပိုင်ခွင့် အာကာရှိသူ** ဆိုသည်မှာ ရာထူး တာဝန်အရ ဖြစ်စေ၊ စီရင်ပိုင်ခွင့် သို့မဟုတ် စီမံခန့်ခွဲပိုင်ခွင့်အရဖြစ်စေ လုပ်ပိုင်ခွင့် အာကာရှိသော ပြည်သူ့ဝန်ထမ်း၊ ပြည်ပ ပြည်သူ့ဝန်ထမ်း၊ နိုင်ငံရေးရာထူး လက်ရှိဖြစ်သူ၊ အဆင့်မြင့် အရာရှိ သို့မဟုတ် အများပြည်သူဆိုင်ရာ အဖွဲ့အစည်း တစ်ခုခု၏ စီမံခန့်ခွဲပိုင်ခွင့်ရှိသူ သို့မဟုတ် ကိုယ်စားလှယ်ကို ဆိုသည်။
- (။) **ဘဏ်နှင့် ငွေရေးကြေးရေး** အဖွဲ့အစည်းများ ဆိုသည်မှာ ငွေချေးလုပ်ငန်းများ၊ ချေးငွေနှင့် ပြည်သူ့ကြေးမြို့ဆိုင်ရာ

စာချုပ်စာတမ်းများ၊ ငွေရွေးသက်သေခံ လက်မှတ်များ  
သို့မဟုတ် အခြားခွင့်ပြထားသည့် ငွေရေးကြေးရေးဆိုင်ရာ  
ဆောင်ရွက်ချက်များတွင် ယင်းအဖွဲ့အစည်းက ရင်းနှီးမြှုပ်နှံမှု  
ပြုရန် ငွေရေးကြေးရေး အရင်းအမြစ်များကို အခြား ပုဂ္ဂိုလ်  
များထံမှ စုစည်းလျက် ငွေကြေး သို့မဟုတ် အရင်းအနှီး  
ဈေးကွက်များတွင်ကြားဝင် ပေါင်းစပ်ဆောင်ရွက်ပေးရန်  
ရည်ရွယ်ချက်ဖြင့် မြန်မာနိုင်ငံတော် ငွေရေးကြေးရေး အဖွဲ့  
အစည်းများ ဥပဒေအရ ဖြစ်စေ၊ အခြားတည်ဆဲ ဥပဒေ  
တစ်ရပ်ရပ်အဖြစ်စေ နိုင်ငံတော်အတွင်း တည်ထောင်ထားသည့်  
အဖွဲ့အစည်းများကို ဆိုသည်။

(၄) ဘဏ်လုပ်ငန်းဆိုင်ရာ စာအုပ်စာတမ်း ဆိုရာတွင် ဘဏ်နှင့်  
ငွေရေးကြေးရေး အဖွဲ့အစည်းများတွင် အသုံးပြုသော  
လယ်ဂျာ၊ ဘဏ်နေ့စဉ် လုပ်ငန်းစာအုပ်၊ ရငွေစာအုပ်၊  
စာရင်းစာအုပ်နှင့် ဘဏ်လုပ်ငန်းတွင် အသုံးပြုသော အခြား  
စာအုပ်နှင့်စာတမ်း အမှတ်အသားများ၊ ကွန်ပျူးတာစာရင်းအင်း  
မှတ်တမ်းများ ပါဝင်သည်။

(၅) ငွေကြေး ဆိုသည်မှာ မြန်မာနိုင်ငံတော် ဗဟိုဘဏ်က  
ထုတ်ပေါ်သည့် တရားဝင် ငွေဒ်ဂိုး၊ ငွေအကြွန်း  
ငွေစွဲဗျာများ၊ လွှဲပြောင်းနိုင်သော စာချုပ်စာတမ်းများ ဖြစ်သည့်  
ငွေပေးကတိ စာချုပ်များ၊ ငွေလွှဲလက်မှတ်များ၊ ချက်

လက်မှတ်များ၊ ငွေချေးစာချုပ်များ၊ ငွေတိုက်စာချုပ်များ၊  
ကြွေးမြိုအမခံစာချုပ်များနှင့် နိုင်ငံခြားသုံးငွေများ၊ နိုင်ငံခြား  
သုံးငွေများနှင့် ဆက်စပ်နေသော စာချုပ်စာတမ်း တစ်မျိုးပါး  
သို့မဟုတ် လက်မှတ်များကို ဆိုသည်။

- (ခ) **ပစ္စည်း** ဆိုသည်မှာ မည်သည့်ပုံစံဖြင့်မဆို ဒြပ်ရှိသည်  
ဖြစ်စေ၊ မရှိသည် ဖြစ်စေ၊ ထိတွေ့၍ ရနိုင်သည်ဖြစ်စေ၊  
မရနိုင်သည်ဖြစ်စေ ၈၇.မပြောင်းနိုင်သည့် ပစ္စည်းကို သော်  
လည်းကောင်း၊ မ၈၇.မပြောင်းနိုင်သည့် ပစ္စည်းကို သော်  
လည်းကောင်းဆိုသည်။ ယင်းစကားရပ်တွင် ပစ္စည်းနှင့်  
စပ်လျဉ်းသည့် အကျိုးအမြတ်၊ အခွင့်အရေးနှင့် ပိုင်ဆိုင်ခွင့်  
များလည်း ပါဝင်သည်။
- (က) **ကိုယ်စားလှယ်** ဆိုသည်မှာ အခြားသူ တစ်ဦးဦးအတွက်  
အလုပ် လုပ်ကိုင်ပေးသူ သို့မဟုတ် ဆောင်ရွက်ပေးသူကို  
ဆိုသည်။
- (ကဲ) **နစ်နာသူ** ဆိုသည်မှာ သူတစ်ဦးဦးက လာဘ်ပေးလာဘ်ယူမှု  
ကျူးလွန်ခြင်းကြောင့် ထိခိုက်နစ်နာသူကို ဆိုသည်။
- (ဂ) **ကော်မရှင်** ဆိုသည်မှာ ဤဥပဒေအရ ၂၄.စည်းသော  
လာဘ်ပေးလာဘ်ယူမှု ပပျောက်ရေး ကော်မရှင်ကို ဆိုသည်။

- (၁၈) ကော်မရှင်ရုံး ဆိုသည်မှာ လာဘ်ပေးလာဘ်ယူမှုပဖျောက်ရေး အတွက် ပြည်ထောင်စု အစိုးရအဖွဲ့က ဤဥပဒေအရ သတ်မှတ် ဖွဲ့စည်းသောရုံးကို ဆိုသည်။
- (၁၉) ပဏာမစိစစ်ရေးအဖွဲ့ ဆိုသည်မှာ လာဘ်ပေးလာဘ်ယူမှု ဖြင့် ကြယ်ဝချမ်းသာလာမှုကြောင့် တိုးပွားလာသည့် ငွေကြေးနှင့် ပစ္စည်းများနှင့် စပ်လျဉ်း၍ အရေးယူရာတွင် လည်းကောင်း၊ ငွေကြေးနှင့်ပစ္စည်းများကို ပြည်သူ့ဘဏ္ဍာ အဖြစ် သိမ်းဆည်း နိုင်ရေးအတွက်သာ ပဏာမစစ်ဆေးပြီး တင်ပြစေရန် ကော်မရှင်က ဖွဲ့စည်းပေးသည့်အဖွဲ့ကို ဆိုသည်။
- (၂၀) ဂုဏ်စစ်ဆေးရေးအဖွဲ့ ဆိုသည်မှာ ကော်မရှင်က ဤဥပဒေ အရ ဖွဲ့စည်းသော သက်ဆိုင်ရာ လာဘ်ပေး လာဘ်ယူမှု ဂုဏ်စစ်ဆေးရေးအဖွဲ့တို့ကို ဆိုသည်။
- (၂၁) စစ်ဆေးရေးမှူးချုပ် ဆိုသည်မှာ ကော်မရှင်ရုံး၏ ညွှန်ကြားရေးမှူးချုပ်ကို ဆိုသည်။
- (၂၂) စစ်ဆေးရေးမှူး ဆိုသည်မှာ ကော်မရှင်ရုံး၊ စစ်ဆေးရေးမှူးချုပ်၏ လက်အောက်ရှိ တာဝန်ခံ ပြည်သူ့ဝန်ထမ်း အဆင့်ဆင့်ကို ဆိုသည်။
- (၂၃) ဤဥပဒေအရ ပြစ်မှု ဆိုသည်မှာ ဤဥပဒေအရ ပြစ်မှု တစ်ခုခုကို ကျူးလွန်၍ တစ်စုံ တစ်ရာ ပူးပေါင်းကြံစည်မှု

သို့တည်းမဟုတ် အားထုတ်မှု သို့တည်းမဟုတ် အားပေး  
ကူညီမှုများ ပါဝင်သည်။

အခန်း (j)

ရည်ရွယ်ချက်များ

၄။ ဤဥပဒေ၏ ရည်ရွယ်ချက်များမှာ အောက်ပါအတိုင်း ဖြစ်သည် -

- (က) လာဘ်ပေးလာဘ်ယူမှု ပပောက်ရေးကို အမျိုးသားရေး တာဝန်တစ်ရပ် အဖြစ် ဆောင်ရွက်ရန်၊
- (ခ) သန်ရှင်းသောအစိုးရနှင့် ကောင်းမွန်သော အုပ်ချုပ်ရေး စနစ်ဖြစ်ထွန်းစေရန်၊
- (ဂ) အများပြည်သူဆိုင်ရာ အုပ်ချုပ်ရေးတွင် ဂဏ်သိက္ာနှင့် တာဝန်ယူနိုင်မှု မြင့်မား တိုးတက်လာစေရန်၊
- (ဃ) လာဘ်ပေးလာဘ်ယူမှုများကြောင့် နိုင်ငံတော်ပိုင် ပစ္စည်းများ၊ လူ့အဖွဲ့အစည်းနှင့် နိုင်ငံသားများ၏ အခွင့်အရေးနှင့် အကျိုးစီးပွားများကို ထိခိုက်မှုမရှိစေရေးအတွက် အကာ အကွယ်ပေးရန်၊
- (င) လာဘ်ပေးလာဘ်ယူမှု ကျူးလွန်သူများအား ထိရောက်စွာ အရေးယူရန်၊

(စ) တရားဥပဒေစိုးမိုးရေး နှင့် အုပ်ချုပ်ရေးကဏ္ဍများ၏ ပိုမို  
ပွင့်လင်း မြင်သာမှုရှိပြီး ပြည်တွင်း ပြည်ပ ရင်းနှီး  
မြှုပ်နှံမှုများဖြင့် စီးပွားရေး ဖွံ့ဖြိုးတိုးတက်လာစေရန်။

### အခန်း (၃)

ကော်မရှင် ဖွံ့စည်းခြင်း၊ တာဝန်နှင့် လုပ်ပိုင်ခွင့်များ

ကော်မရှင် ဖွံ့စည်းခြင်း

၅။ နိုင်ငံတော်သမ္မတ၊ ပြည်သူ့လွတ်တော်ဥက္ကဋ္ဌနှင့် အမျိုးသား  
လွတ်တော်ဥက္ကဋ္ဌတို့သည် သတ်မှတ်ထားသော အရည်အချင်းများနှင့် ပြည့်စုံသည့်  
အဖွဲ့ဝင် ၅ ဦးစိကို ရွေးချယ်ရမည်။

၆။ ပြည်သူ့လွတ်တော် ဥက္ကဋ္ဌ နှင့် အမျိုးသားလွတ်တော် ဥက္ကဋ္ဌ တို့သည်  
ပုဒ်မ ၅ ပါ ပြဋ္ဌာန်းချက်နှင့်အညီ မိမိတို့ ရွေးချယ်ထားသည့် အဖွဲ့ဝင်များ၏  
အမည်စာရင်းကို နိုင်ငံတော် သမ္မတထံ ပေးပို့ရမည်။

၇။ (က) နိုင်ငံတော် သမ္မတသည် ပုဒ်မ ၅ ပါ ပြဋ္ဌာန်းချက်နှင့်အညီ  
ရွေးချယ်ထားသည့် အဖွဲ့ဝင် စုစုပေါင်း ၁၅၉ဦး၏ အမည်စာရင်းကို  
လည်းကောင်း၊ ထိုအဖွဲ့ဝင်များထဲမှ ဥက္ကဋ္ဌနှင့် အတွင်းရေးမှူးအဖြစ်  
ရွေးချယ် ခန့်အပ်ရန် အဖွဲ့ဝင်နှစ်ဦး၏ အမည်များကိုလည်း ကောင်း၊  
ပြည်ထောင်စု လွတ်တော်သို့ တင်သွင်းပြီး သဘောတူညီချက်ရယူ၍  
ကော်မရှင်ကို ဖွံ့စည်း ရမည်။ ကော်မရှင်အဖွဲ့ဝင်၏ အရည်အချင်း  
များနှင့် မပြည့်စုံစေကြောင်း အထင်အရှားမပြနိုင်ပါက ပြည်ထောင်စု

လွှတ်တော်သည် နိုင်ငံတော်သမ္မတက အမည်စာရင်း တင်သွင်းသည်  
ပုဂ္ဂိုလ်အား ကော်မရှင်အဖွဲ့ဝင်အဖြစ် ခန့်အပ် တာဝန်ပေးရန်  
ငြင်းပယ်ခွင့် မရှိစေရ။

- (ခ) ကော်မရှင်သည် နိုင်ငံတော်သမ္မတကို တာဝန်ခံရမည်။
- ၈။ (က) ကော်မရှင်နှင့် ကော်မရှင်၏ သက်တမ်းသည် သာမန်အားဖြင့်  
နိုင်ငံတော်သမ္မတ၏ သက်တမ်းအတိုင်း ဖြစ်သည်။
- (ခ) ကော်မရှင်သည် ကော်မရှင်အဖွဲ့အသစ်ကို ဖွဲ့စည်းခန့်အပ်  
တာဝန်ပေးပြီးသည့် အချိန်အထိ မိမိ၏ လုပ်ငန်းတာဝန်များကို  
ဆက်လက်ဆောင်ရွက်ရမည်။
- (ဂ) ကော်မရှင်အဖွဲ့ဝင်များသည် သက်တမ်းနှစ်ခုထက် ပိုမိုတာဝန်  
ထမ်းဆောင်ခွင့်မရှိစေရ။
- ၉။ ကော်မရှင်အဖွဲ့ဝင် အသီးသီးသည် အောက်ပါ အရည်အချင်းများနှင့်  
ပြည့်စုံရမည် -
- (က) မြန်မာနိုင်ငံသားဖြစ်သူ၊
- (ခ) အသက် ၄၅ နှစ်ပြည့်ပြီး အသက် ၇၀ နှစ်ထက်မကြီးသူ၊
- (ဂ) နိုင်ငံတော်သမ္မတ၊ ပြည်သူ့လွှတ်တော် ဥက္ကဋ္ဌ သို့မဟုတ်  
အမျိုးသား လွှတ်တော် ဥက္ကဋ္ဌက မိမိရွေးချယ်ပေးခွင့် ရှိသူ

များသည် တည်ကြည်ဖြောင့်မတ်ပြီး သမာသမတ်ရှိသူအဖြစ်  
ယူဆခြင်း ခံရသူ။

၁၀။ အောက်ပါ အချက်တစ်ရပ်နှင့် အကျိုးဝင်သူအား ကော်မရှင်  
အဖွဲ့ဝင်အဖြစ်ရွေးချယ် တာဝန်ပေးအပ်ခြင်းမပြုရ -

- (က) ဥပဒေပြုရေး၊ အုပ်ချုပ်ရေး၊ တရားစီရင်ရေးဆိုင်ရာ တာဝန်ထမ်းဆောင်ရေးနှင့် ဖြစ်ခြင်း၊
- (ခ) တည်ဆဲပေး တစ်ခုခုအရ စီတ်ပေါ့သွပ်သူဟု သတ်မှတ်ခံရခြင်း၊
- (ဂ) သာသနာဝါးထမ်း ဖြစ်ခြင်း၊
- (ဃ) တရားရုံး တစ်ရုံးရုံး၏ အမိန့်အရ ထောင်ဒဏ်ကျခံရသူ ဖြစ်ခြင်း၊
- (င) ပြည်ထောင်စု ရွေးကောက်ပွဲ ကော်မရှင်က ဆန္ဒမဲပေးခွင့်နှင့် ရွေးချယ်ခံပိုင်ခွင့်မရှိသူဟု သတ်မှတ်ခံထားရသူ ဖြစ်ခြင်း၊
- (စ) လူမှုအဖြစ် ဆုံးဖြတ်ကြညာခြင်းခံထားရသူ ဖြစ်ခြင်း၊
- (ဆ) လာဘ်ပေးလာဘ်ယူမှုဖြင့် အရေးယူခံရခြင်း သို့မဟုတ် ရာထူးတစ်ခုခုမှ ထုတ်ပယ်ခြင်း သို့မဟုတ် ရာထူးတစ်ခုခုမှ ထုတ်ပစ်ခြင်းခံထားရသူ ဖြစ်ခြင်း။

၁၁။ ကော်မရှင် အဖွဲ့ဝင်အဖြစ် တာဝန်ပေးအပ်ခြင်းခံရသည် -

- (က) အစိုးရလစာ၊ စရိတ်နှင့် ချီးမြှင့်ငွေတစ်မျိုးမျိုး ရရှိသည့် ရာထူး သို့မဟုတ် တာဝန် တစ်ခုခုတွင် တာဝန် ထမ်းဆောင် နေသူမဖြစ်စေရ။
- (ခ) အစိုးရဌာန၊ အစိုးရအဖွဲ့အစည်း၊ အစိုးရအောင် လုပ်ငန်း၊ ဘုတ်၊ ကော်ပိရေးရှင်း၊ ဒေသဆိုင်ရာ အုပ်ချုပ်ရေး အဖွဲ့၏ အရာထမ်း၊ အမှုထမ်း မဖြစ်စေရ။
- (ဂ) အစုစပ်လုပ်ငန်း၊ ကုမ္ပဏီ သို့မဟုတ် စီးပွားရေးလုပ်ငန်း လုပ်ကိုင်သည့် အဖွဲ့အစည်းတွင် အကျိုးအမြတ် သို့မဟုတ် ဝင်ငွေခွဲဝေရယူရန် လုပ်ကိုင်ခြင်းမပြုရ သို့မဟုတ် တစ်စုံ တစ်ဦး၏ ဝန်ထမ်း မဖြစ်စေရ။

၁၂။ ကော်မရှင်အဖွဲ့ဝင် တစ်ဦးဦးသည် အောက်ပါအကြောင်းအရာတစ်ခုခု ဖြစ်ပေါ်သည့်အခါ ကော်မရှင် အဖွဲ့ဝင်အဖြစ်မှ ရပ်စဲစေရမည် -

- (က) ကွယ်လွန်ခြင်း၊
- (ခ) ကော်မရှင်၏ သက်တမ်းကုန်ဆုံးခြင်း၊
- (ဂ) မိမိ၏ ဆန္ဒအလျောက် နှုတ်ထွက်ခြင်း၊

- (ယ) ပုဒ်မဝေနှင့် ပုဒ်မဝာပါ အချက်တစ်ရပ်ရပ်နှင့် အကျိုးဝင် ကြောင်း ပေါ်ပေါက်ခြင်း၊
- (က) ဥပဒေအရ သတ်မှတ်သော ဆေးအဖွဲ့၏ စစ်ဆေးချက်အရ ကိုယ်စိတ်နှစ်ပါးအနက် တစ်ပါးပါးသည် ထာဝစဉ် ချို့ယွင်း သွားခြင်းကြောင့် တာဝန်ကို ဆက်လက်ထမ်း ဆောင်ရန် သင့်လျော်မူမရှိကြောင်း တွေ့ရခြင်း၊
- (စ) တရားရုံး တစ်ရုံးရုံး၏ အမိန့်အရ ထောင်ဒဏ် ကျခံရခြင်း။

၁၃။ ကော်မရှင် အဖွဲ့ဝင်များသည် ကော်မရှင်တွင် တာဝန် ပေးအပ်ခြင်းခံရသည့်အခါဘွင် မိမိတို့ ဦးစီးသည့် တစ်စီးမွားတည်းဖြစ်သော မိသားစုပိုင် ငွေကြေး၊ ပစ္စည်း၊ ပေးရန်တာဝန်နှင့် ရရန် ပိုင်ခွင့်များကို တန်ဖိုးနှင့် တကွ စာရင်းပြစ်ပြီး နိုင်ငံတော် သမ္မတထဲ ပေးပို့ရမည်။

၁၄။ နိုင်ငံတော်သမ္မတသည် ကော်မရှင်အဖွဲ့၊ ဥက္ကဋ္ဌနှင့် အဖွဲ့ဝင်များ၊ ပကာမစိစစ်ရေး အဖွဲ့ဝင်များ၊ စုစမ်းစစ်ဆေးရေးအဖွဲ့ဝင်များ၏ ချီးမြှင့်ငွေ၊ စရိတ်နှင့် ခံစားခွင့်များကို သတ်မှတ်ပေးခြင်း၊ သို့မဟုတ် ပြင်ဆင် ပြောင်းလဲခြင်းပြုနိုင်သည်။

### တာဝန်မှုရုံးခဲ့ခြင်း

၁၅။ နိုင်ငံတော်သမ္မတသည် ကော်မရှင်အဖွဲ့ဝင် တစ်ဦးဦးက တာဝန် ထမ်းဆောင်ရာတွင် ဥပဒေနှင့်မညီဘဲ ဆောင်ရွက်ကြောင်း တွေ့ရှိလျှင် ဖြစ်စေ

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ သို့မဟုတ်  
တည်ဆဲဥပဒေ တစ်ရပ်ရပ်ကို ချီးအောက်ပေါ်ဘဏ်တွေ၊ရှိလျှင် ဖြစ်စေ၊  
ကော်မရှင်၏ ဂုဏ်သိက္ခာကို ထိခိုက်စေသောအခြေအနေ တစ်ရပ်ရပ်ရှိလျှင်  
ဖြစ်စေ ယင်းကော်မရှင်အဖွဲ့ဝင်ကို ရွှေးချယ်ပေးသော ပုဂ္ဂိုလ်၏ သဘော  
တူညီချက်ဖြင့် တာဝန်မှ ရပ်စဲနိုင်သည်။

### ကော်မရှင်၏တာဝန်နှင့်လုပ်ပိုင်ခွင့်များ

၁၆။ ကော်မရှင်၏ လုပ်ငန်းတာဝန်များမှာ အောက်ပါအတိုင်း ဖြစ်သည် -

- (က) ပဏာမ စိစစ်ရေးအဖွဲ့နှင့် စုစုမ်းစစ်ဆေးရေးအဖွဲ့များကို  
လိုအပ်သလို ဖွဲ့စည်းတာဝန်ပေးအပ်ခြင်း၊ ယင်းအဖွဲ့များအား  
လမ်းညွှန်ခြင်းနှင့် ကြီးကြပ်ကဲခြင်း၊
- (ခ) ဤဥပဒေပါပြုသူန်းချက်များကို အကောင်အထည်ဖော်ရန်  
လုပ်ငန်းကော်မတီများ၊ လုပ်ငန်းအဖွဲ့များကို လိုအပ်သလို  
ဖွဲ့စည်းခြင်း၊ ပြင်ဆင်ဖွဲ့စည်းခြင်းနှင့် ယင်းတို့၏ လုပ်ငန်း  
တာဝန်များ သတ်မှတ်ခြင်း၊ လိုအပ်ပါက အဆိုပါ လုပ်ငန်း  
ကော်မတီနှင့် အဖွဲ့တစ်ခုခုကို ကော်မရှင်၏ လုပ်ငန်း  
တာဝန်များ လွှဲအပ်တာဝန်ပေးခြင်း၊ ယင်းလုပ်ငန်း  
ကော်မတီနှင့် လုပ်ငန်းအဖွဲ့များအား လမ်းညွှန်ခြင်းနှင့်  
ကြီးကြပ်ကဲခြင်း၊

- ( ၉ ) စစ်ဆေးရေးနှီးချုပ် ခန်းအပ်ရန် နိုင်ငံတော်သမ္မတထံ အကြံပြု  
တင်ပြခြင်း၊
- (၁၁) လာဘ်ပေးလာဘ်ယူမှုများကို စုစုမ်းစစ်ဆေးဖော်ထုတ်ရန်  
ကိစ္စနှင့် စပ်လျဉ်း၍ ပဏာမစိစစ်ရေးအဖွဲ့နှင့် စုစုမ်း  
စစ်ဆေးရေး အဖွဲ့တို့အား စုစုမ်းစစ်ဆေးစေပြီး တွေ့ရှိချက်  
အစီရင်ခံစာကို တင်ပြစေခြင်း၊
- ( c ) လာဘ်ပေးလာဘ်ယူမှု နှင့် စပ်လျဉ်း၍ စုစုမ်းစစ်ဆေး  
တွေ့ရှိချက် အစီရင်ခံစာကို နိုင်ငံတော်သမ္မတ၊ ပြည်ထောင်စု  
လွှတ်တော်နာယက၊ ပြည်သူ့လွှတ်တော် ဥက္ကဋ္ဌနှင့် အမျိုးသား  
လွှတ်တော် ဥက္ကဋ္ဌတို့ထံ တင်ပြခြင်း၊
- ( ၁၀ ) ငွေကြေး၊ ပစ္စည်း၊ ပေးရန်တာဝန်နှင့် ရရန်ပိုင်ခွင့်များ  
စာရင်းပြုစုတင်ပြရမည့် လုပ်ပိုင်ခွင့်အာဏာရှိသူ အမျိုးအစားနှင့်  
ရာထူး၊ တာဝန်အဆင့် သတ်မှတ်ခြင်း၊
- ( ၁၂ ) လုပ်ပိုင်ခွင့် အာဏာရှိသူကတင်ပြသော ငွေကြေး၊ ပစ္စည်း၊  
ပေးရန်တာဝန်နှင့် ရရန်ပိုင်ခွင့်များ မှန်ကန်မှုရှိ/ မရှိစုစုမ်း  
စစ်ဆေးခြင်း သို့မဟုတ် စုစုမ်းစစ်ဆေးစေခြင်း၊
- ( ၁၃ ) နှစ်ပတ်လည် လုပ်ငန်းဆောင်ရွက်မှု အစီရင်ခံစာကို  
နိုင်ငံတော်သမ္မတ၊ ပြည်ထောင်စုလွှတ်တော် နာယက၊

ပြည်သူ့လွတ်တော် ပတ္တန္တနှင့် အမျိုးသားလွတ်တော်  
ညဲ့နှင့်တို့ထံ သတ်မှတ်ချက်များနှင့်အညီ တင်ပြခြင်း၊

- (၆) လာဘ်ပေးလာဘ်ယူမှု ပပေါ်က်ရေးအတွက် အစိုးရငွာနာ၊  
အစိုးရအဖွဲ့အစည်းနှင့်အစိုးရစီးပွားရေးလုပ်ငန်း အဖွဲ့အစည်း  
များက လုပ်ငန်းအစီအစဉ်များ၊ စီမံချက် များရေးဆွဲရာတွင်  
အကြံ့ညှက်ပေးခြင်း၊
- (၇) လာဘ်ပေးလာဘ်ယူမှု တားဆီးကာကွယ်ရေး၊ လုပ်ပိုင်ခွင့်  
အာဏာရှိသူများ၏ ရိုးသား ဖြောင့်မတ်သည့် စိတ်ဓာတ်ကို  
ပိုမိုဖြောင့်တင်ရေးနှင့် လာဘ်ပေးလာဘ်ယူမှု ပပေါ်က်ရေး  
တို့တွင် ပြည်သူအများ ပါဝင်နိုင်ရေးအတွက် သင့်လျှော်သော  
အစီအမံများချမှတ်၍ ဆောင်ရွက်ခြင်း၊
- (၈) လာဘ်ပေးလာဘ်ယူမှု ပပေါ်က်ရေးနှင့် စပ်လျဉ်း၍  
သက်ဆိုင်ရာ အစိုးရငွာနာ၊ အစိုးရအဖွဲ့အစည်းများ၊  
အစိုးရစီးပွားရေး လုပ်ငန်းအဖွဲ့အစည်းများနှင့် ဒေသ  
ဆိုင်ရာ အုပ်ချုပ်ရေးဌာန၊ အဖွဲ့အစည်းများ၏ အရာ၊ ထမ်း၊  
အမှုထမ်းများအား ကော်မရှင်၏ လုပ်ငန်း တာဝန်များကို  
လိုအပ်ပါက သက်ဆိုင်ရာ၏ ခွင့်ပြုချက်ဖြင့် တာဝန်ပေး  
ဆောင်ရွက်စေခြင်း၊

- ( ၄ ) တိုင်ကြားစာများကို စီစစ်၍လက်ခံခြင်း၊ မမှန်မကန်တိုင်ကြားကြောင်း စီစစ်တွေရှိသည့် တိုင်ကြားစာများကို ပယ်ချခြင်းနှင့် မမှန်မကန်တိုင်ကြားသူကို ဥပဒေအရ အရေးယူခြင်း၊
- ( ၅ ) လာသ်ပေးလာသ်ယူမှုနှင့် စပ်လျဉ်း၍ အဆောက်အအုံ နေရာတစ်ခုခုအတွင်းသို့ ဝင်ရောက် ကြည့်ရှုစစ်ဆေးခြင်း၊ ရှာဖွေခြင်း၊ သက်သေခံပစ္စည်းအဖြစ် သိမ်းဆည်းခြင်းတို့ကို သတ်မှတ်ချက်များနှင့်အညီ ဆောင်ရွက်ရန် စုစမ်းစစ်ဆေးရေး၊ အဖွဲ့နှင့် စုစမ်းစစ်ဆေးရေးမှူးများအား တာဝန်ပေးအပ်ခြင်း၊
- ( ၆ ) လာသ်ပေးလာသ်ယူမှုပပေါ်ရေး တွင် အပြည်ပြည်ဆိုင်ရာ အဖွဲ့အစည်းများ၊ ဒေသဆိုင်ရာ အဖွဲ့အစည်းများ၊ ပြည်ပနိုင်ငံများနှင့် ယူးပေါင်းဆောင်ရွက်ခြင်း၊
- (က) နိုင်ငံတော်သမ္မတ၊ ပြည်ထောင်စုလွှတ်တော် နာယက၊ ပြည်သူ့လွှတ်တော် ဥက္ကဋ္ဌ သို့မဟုတ် အမျိုးသားလွှတ်တော် ဥက္ကဋ္ဌတို့က ပေးအပ်သည့် အခြားတာဝန်များ ဆောင်ရွက်ခြင်း။

၁၇။ ကော်မရှင်၏ လုပ်ပိုင်ခွင့်များမှာ အောက်ပါအတိုင်းဖြစ်သည် –

- (က) လာသ်ပေးလာသ်ယူမှုဖြင့် ကြွယ်ဝချိုးသာလာမှု သို့မဟုတ် လာသ်ပေးလာသ်ယူမှုနှင့် သက်ဆိုင်သော ငွေကြားနှင့် ပစ္စည်း

တစ်စုံတစ်ရာကို သက်သေခံပစ္စည်းအဖြစ် သိမ်းဆည်းရန် ညွှန်ကြားခြင်း၊ သိမ်းဆည်းထားသော သက်သေခံပစ္စည်းကို ခံဝန်ချုပ်ဖြင့် ပြန်လည် ပေးအပ်ထားရန် ခွင့်ပြုသည့် အမိန့် ချမှတ်ခြင်း၊ ခွင့်ပြုချက်ကို ပြန်လည် ရုပ်သိမ်းခြင်း၊

- (ခ) စုံစမ်းစစ်ဆေးရေးအဖွဲ့က သက်ဆိုင်ရာဘဏ်နှင့် ငွေရေး ကြေးရေးအဖွဲ့အစည်းများရှိ စုံစမ်းစစ်ဆေးသော ကိစ္စနှင့် သက်ဆိုင်သည့် ငွေကြေးနှင့် ပစ္စည်းများကို သက်သေခံပစ္စည်းအဖြစ် ရှာဖွေသိမ်းဆည်းခွင့်၊ ငွေရေးကြေးရေးဆိုင်ရာ မှတ်တမ်းများ စစ်ဆေးကြည့်ရှုခွင့်၊ မိတ္တာကူးယူခွင့်၊ လိုအပ်ပါက သက်သေခံပစ္စည်းအဖြစ် ရှာဖွေသိမ်းဆည်းခွင့် ပြုရန် ဘဏ်နှင့်ငွေရေးကြေးရေး အဖွဲ့အစည်းများမှ တာဝန်ရှိသူများအား အမိန့်ထုတ်ဆင့်ခြင်း၊
- (၉) ဤဥပဒေအရ စုံစမ်းစစ်ဆေးနေသည့် ကာလအတွင်း သက်သေခံအဖြစ် အသုံးပြုနိုင်သည့် ငွေကြေးနှင့် ပစ္စည်းများကို ပြောင်းလဲခြင်း၊ လွှဲပြောင်းခြင်း၊ ဖုံးကွယ်ခြင်း၊ ဖျောက်ဖျက်ခြင်း၊ အသွင်ပြောင်းလဲခြင်းမပြုရန် သက်ဆိုင်ရာငွားနှင့် အဖွဲ့အစည်းများနှင့် ပုဂ္ဂိုလ်များအား တားမြစ်မိန့် ထုတ်ဆင့်ခြင်း၊ ချိပ်ပိတ်ထားရန် ညွှန်ကြားခြင်း၊

- (ယ) ပုဒ်မခဲ့(ခ)အရ ထုတ်ဆင့်သည့် အမိန့်ကိုလည်းကောင်း၊  
ပုဒ်မခဲ့(ဂ)အရ ထုတ်ဆင့်သည့် တားမြစ်မိန့်နှင့် ချိုပ်ပိတ်  
ထားရန် ညွှန်ကြားချက်တို့ကို လည်းကောင်း ရုပ်သိမ်းခြင်း၊
- (င) ဤဥပဒေကို အကောင်အထည်ဖော် ဆောင်ရွက်ရာတွင်  
လိုအပ်သည့် အကူအညီ များကို သက်ဆိုင်ရာအစိုးရွှေ့သန၊  
အစိုးရအဖွဲ့အစည်းများ၊ အစိုးရမဟုတ်သော အဖွဲ့အစည်း  
များနှင့် သင့်လျဉ်သည့် ပုဂ္ဂိုလ်များထံမှ ရဟန်ဆောင်ရွက်ခြင်း၊
- (စ) ဤဥပဒေအရ ဖွဲ့စည်းသည့် ပဏာမစိစစ်ရေးအဖွဲ့၊ လုပ်ငန်း  
ကော်မတီ၊ လုပ်ငန်းအဖွဲ့နှင့် စုစုမ်းစစ်ဆေးရေး အဖွဲ့များက  
ဆင့်ဆို၍ လာရောက်သည့် သက်သေများအတွက် သက်သေ  
စရိတ်နှင့်ခရီးစရိတ်တို့ကို တည်ဆဲဥပဒေနှင့် အညီထုတ်ပေးခြင်း၊
- (ဆ) စုစုမ်းစစ်ဆေးရေးအဖွဲ့ သို့မဟုတ် စုစုမ်းစစ်ဆေးရေးမှူးအား –
- (က) ဤဥပဒေအရ ပြစ်မှုတစ်ခုခုကို လုပ်ပိုင်ခွင့်  
အာဏာရှိသူက ကျေးလွှန်ခြင်း၊ ဖြစ်ပါက ထိုသူအား  
သက်ဆိုင်ရာ တိုင်းဒေသကြီး သို့မဟုတ် ပြည်နယ်  
တရား လွှတ်တော်တွင် တရားခွဲဆိုဖော်ခြင်း၊
- (ဂ) ဤဥပဒေအရ ပြစ်မှုတစ်ခုခုကို လုပ်ပိုင်ခွင့် အာဏာရှိ  
သူမှ အပ အခြားသူ တစ်ဦးဦးက ကျေးလွှန်ခြင်း

ဖြစ်ပါက ထိုသူအား သက်ဆိုင်ရာ စီရင်ပိုင်ခွင့်  
ရှိသည့် တရားရုံးတွင် တရားစွဲဆိုစေခြင်း။

- (၁) ပဏာမစိစစ်ရေးအဖွဲ့၏ တင်ပြချက်ကို ထပ်မံစစ်ပြီးနောက်  
လုပ်ပိုင်ခွင့် အာဏာရှိသူ တစ်ဦးဦး၏ ငွေကြေးနှင့် ပစ္စည်း  
များမှာ လာဘ်ပေးလာဘ်ယူမှုဖြင့် ကြွယ်ဝချမ်း သာလာမှု  
ဖြစ်ကြောင်း တွေ့ရှိပါက ထိုသူ ပိုင်ဆိုင်သော ငွေကြေးနှင့်  
ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းသည့်  
အမိန့် ချမှတ်ခြင်း။
- (၃) လာဘ်ပေးလာဘ်ယူမှုနှင့် စပ်လျဉ်း၍ ဖြစ်စေ၊ လာဘ်ပေး  
လာဘ်ယူမှုဖြင့် ကြွယ်ဝချမ်းသာလာမှုနှင့် စပ်လျဉ်း၍ဖြစ်စေ၊  
ခိုင်လုံသော အထောက်အထားဖြင့် သတင်းပေးသည့်အတွက်  
ဖော်ထုတ် အရေးယူနိုင်သည့် ကိစ္စတွင် သတင်းပေးသူအား  
လိုအပ်သော အကာအကွယ်ပေးခြင်းနှင့် သတ်မှတ်သော  
ခုငွေ ချီးမြှင့်ခြင်း။

### **တရားစွဲဆိုခြင်း**

၁၈။ ကော်မရှင်သည် ရုံစမ်းစစ်ဆေးတွေ့ရှိချက် အစီရင်ခံစာအရဖြစ်စေ၊  
ရရှိသော အခြားခိုင်လုံသည့် သတင်းအချက်အလက် အရဖြစ်စေ -

- (က) လုပ်ပိုင်ခွင့် အာဏာရှိသူတစ်ဦးဦးက လာဘ်ပေးလာဘ်ယူမှု  
ကျူးလွန်ကြောင်း တွေ့ရှိသည့်အခါ ထိုသူအား တိုင်းဒေသကြီး

သိမဟုတ် ပြည်နယ် တရားလွတ်တော်သို့ တရား  
စွဲဆိုနိုင်ရေးအတွက် စုစမ်းစစ်ဆေးရေး အဖွဲ့ခေါင်းဆောင်  
သိမဟုတ် စစ်ဆေးရေးမှူးချုပ်အား ညွှန်ကြားရမည်။

(ခ) လုပ်ပိုင်ခွင့် အာဏာရှိသူ တစ်ဦးဦးမှအပ အခြားသူ  
တစ်ဦးဦးက လာဘ်ပေး လာဘ်ယူမှု ကျူးလွန်ကြောင်း  
တွေ့ရှုသည့်အခါ ထိုသူအား သက်ဆိုင်ရာ စီရင်ပိုင်ခွင့်ရှိသော  
တရားရုံးသို့ တရားစွဲဆိုနိုင်ရေးအတွက် စုစမ်းစစ်ဆေးရေး  
အဖွဲ့ခေါင်းဆောင် သိမဟုတ် စစ်ဆေးရေးမှူးချုပ် အား  
ညွှန်ကြားရမည်။

### အခန်း (င)

**လာဘ်ပေးလာဘ်ယူမှုဖြင့် ကြယ်ဝချမ်းသာလာမှုကြောင့် ပိုင်ဆိုင်သည့်**

**ငွေကြေး၊ ပစ္စည်းများနှင့် စပ်လျဉ်း၍ ပဏာမစီစစ်ရေးအဖွဲ့**

**ဖွဲ့စည်းခြင်းနှင့်ယင်း၏ လုပ်ငန်းတာဝန်များ**

၁၉။ ကော်မရှင်သည် စုစမ်းစစ်ဆေးရေးအဖွဲ့၏ စုစမ်းစစ်ဆေးတွေ့ရှုချက်  
အစီရင်ခံစာအရ ဖြစ်စေ၊ အခြားသတင်းအချက်အလက်အရဖြစ်စေ လာဘ်ပေး  
လာဘ်ယူမှုဖြင့် ကြယ်ဝချမ်းသာလာမှုကြောင့် ပိုင်ဆိုင်သည့် ငွေကြေး၊  
ပစ္စည်းများ မှန်ကန်ကြောင်း ခိုင်လုံသည့် အထောက်အထား ရရှိပါက  
သိမ်းဆည်းခြင်း နှင့် စပ်လျဉ်း၍ စိစစ်တင်ပြနိုင်ရေးအတွက် သင့်လျဉ်းသော  
ပုဂ္ဂိုလ်များပါဝင်သည် ပဏာမစီစစ်ရေးအဖွဲ့ကို ကိစ္စရပ်အလိုက် ဖွဲ့စည်းရမည်။

၂၀။ ပဏာမစိစစ်ရေးအဖွဲ့သည်-

- (က) ကော်မရှင်၏ တာဝန်ပေးအပ်ချက်အရ ဗုံစားစစ်ဆေးခြင်း  
ခံရသူအား အကြောင်းကြားပြီး ကိုယ်တိုင်ဖြစ်စေ၊  
ကိုယ်စားလှယ်ဖြင့်ဖြစ်စေ ခုခံချေပစ္စ်ပေးရမည်။
- (ခ) ငွေကြေး၊ ပစ္စည်းများနှင့် စပ်လျဉ်း၍ လိုအပ်သည့်  
ပုဂ္ဂိုလ်များကို ဆင့်ဆိုစစ်ဆေး၍ လိုအပ်သည့် ထွက်ဆိုချက်နှင့်  
သက်သေခံချက်များ ရယူနိုင်သည်။
- (ဂ) ဗုံစားစစ်ဆေးရေးအဖွဲ့၏ ဗုံစားစစ်ဆေးတွေ့ရှိချက်  
အစီရင်ခံစာ သို့မဟုတ် ကော်မရှင်က ရရှိသော သတင်းအချက်  
အလက်နှင့် ခုခံချေပချက်တို့ကို သုံးသပ်ပြီး မိမိ၏ တွေ့ရှိချက်၊  
သုံးသပ်ချက်၊ သဘောထားမှတ်ချက်များနှင့်အတူ စိစစ်တွေ့ရှိချက်  
အစီရင်ခံစာကို ကော်မရှင်သို့ တင်ပြရမည်။
- (ဃ) စိစစ်ချက်နှင့် ဗုံစားစစ်ဆေးသည့် ကိစ္စရပ်အသီးသီးကို လျှို့ဝှက်  
ထားရှိရမည်။

## အခန်း (၅)

ဗုံစမ်းစစ်ဆေးရေးအဖွဲ့ ဖွဲ့စည်းခြင်းနှင့် ယင်း၏ လုပ်ငန်းတာဝန်များ

၂၁။ ကော်မရှင်သည် အောက်ပါကိစ္စများနှင့် စပ်လျဉ်း၍ တရားဥပဒေအရ<sup>၁</sup>  
အရေးယူနိုင်ရန် ဗုံစမ်းစစ်ဆေးခြင်း သို့မဟုတ် ဗုံစမ်းစစ်ဆေးစေခြင်း  
မြှုနိုင်သည် -

(က) နိုင်ငံတော်သမ္မတက ဗုံစမ်းစစ်ဆေးတင်ပြရန် တာဝန်ပေး  
အပ်ခြင်း၊

(ခ) ပုဒ်မ ၄၃၊ ပုဒ်မခွဲ(ခ)အရ နိုင်ငံရေးရာထူး လက်ရှိဖြစ်သူ  
တစ်ဦးကို အရေးယူပေးရန် လွှတ်တော်ကိုယ်စားလှယ်  
များက ဥပဒေနှင့်အညီ အဆိုတင်သွင်းခြင်းနှင့် စပ်လျဉ်း၍  
သက်ဆိုင်ရာ လွှတ်တော်ဥက္ကဋ္ဌက ဗုံစမ်းစစ်ဆေးတင်ပြရန်  
တာဝန်ပေးအပ်ခြင်း၊

(ဂ) လဘာ်ပေးလဘာ်ယူမှု ကျူးလွှန်သူအပေါ် ဥပဒေအရ<sup>၁</sup>  
အရေးယူပေးပါရန် နစ်နာသူက -

(ဃ) ကော်မရှင်သို့ တိုင်ကြားခြင်း၊

(ဃ) ဤဥပဒေအရ ဖွဲ့စည်းသော လုပ်ငန်းကော်မတီ၊  
လုပ်ငန်းအဖွဲ့၊ ပဏာမ စိစစ်ရေးအဖွဲ့နှင့် ဗုံစမ်း  
စစ်ဆေးရေးအဖွဲ့၊ တစ်ခုခုသို့ တိုင်ကြားခြင်း၊

- (၃)      သက်ဆိုင်ရာအစီးရွှေ့နာနဲ့ အစီးရအဖွဲ့အစည်း  
 တစ်ခုခုသို့ တိုင်ကြားခြင်းနှင့် စပ်လျဉ်း၍ အဆိုပါ  
 တိုင်ကြားချက်ကို ကော်မရှင်သို့ လွှဲပြောင်းပေးပို့ခြင်း။
- ၂၂။     ကော်မရှင်သည် အောက်ပါကိစ္စများကို ဖုန်းစစ်ဆေးခြင်းမပြုရ -
- (က)     တိုင်ကြားသည့်ကိစ္စသည် ကော်မရှင်က ဖုန်းစစ်ဆေးပြီးသော  
 ကိစ္စဖြစ်ခြင်း။
- (ခ)     တိုင်ကြားမှုတွင်အရေးကြီးသည့် သက်သေခံချက်များမပါရှိခြင်း၊
- (ဂ)     ထပ်မံတိုင်ကြားမှုတွင် အရေးကြီးသည့်သက်သေခံချက် အသစ်  
 မပါရှိခြင်း။
- ၂၃။     ကော်မရှင်သည် ကော်မရှင်အဖွဲ့ဝင်တစ်ဦးဦးက ခေါင်းဆောင်၍  
 သင့်လျှော်သော နိုင်ငံသားများပါဝင်သည့် ဖုန်းစစ်ဆေးရေးအဖွဲ့  
 များကို ဖွဲ့စည်းကာ လုပ်ငန်းတာဝန်များ သတ်မှတ်ပေးနိုင်သည်။
- ၂၄။     ဖုန်းစစ်ဆေးရေးအဖွဲ့တွင် အောက်ပါပုဂ္ဂိုလ်များ မပါဝင်စေရ -
- (က)     စွပ်စွဲတိုင်တန်းသည့် အကြောင်းအရာတွင် အကျိုးသက်ဆိုင်သူ၊
- (ခ)     စွပ်စွဲတိုင်ကြားသူ သို့မဟုတ် စွပ်စွဲတိုင်ကြားခံရသူအပေါ်  
 မလိုမှန်းတီးသူ။

( ၉ ) စွပ်စွဲတိုင်ကြားသူ သိမဟုတ် စွပ်စွဲတိုင်ကြားခံရသူနှင့်  
ဆွဲမျိုးတော်စပ်သူ ।

(၁၃) စွပ်စွဲတိုင်ကြားသူ သိမဟုတ် စွပ်စွဲတိုင်ကြားခံရသူနှင့်  
လုပ်ငန်းဆက်စပ် လုပ်ကိုင်နေသူ။

၂၅။ စုစမ်းစစ်ဆေးရေးအဖွဲ့က စုစမ်းစစ်ဆေးမှုပြုလုပ်ရာတွင် စွပ်စွဲ  
တိုင်တန်းခံရသူအား စွပ်စွဲချက်နှင့် စပ်လျဉ်း၍ ရှင်းလင်းတင်ပြရန်၊  
သက်သေခံချက်တင်ပြရန် သိမဟုတ် သက်သေတင်ပြရန် ကာလသတ်မှတ်၍  
အကြောင်းကြားရမည်။

၂၆။ စုစမ်းစစ်ဆေးရေးအဖွဲ့ကပြုလုပ်သည့် စုစမ်းစစ်ဆေးမှုဘွင် စွပ်စွဲခံရသူ  
သည် စွပ်စွဲချက်နှင့် စပ်လျဉ်း၍ ကိုယ်တိုင်ဖြစ်စေ၊ ကိုယ်စားလှယ်ဖြင့် ဖြစ်စေ  
ထုချေရှင်းလင်းနိုင်သည်။

၂၇။ (က) စုစမ်းစစ်ဆေးရေးအဖွဲ့သည် စုစမ်းစစ်ဆေးမှ ပြီးစီးသည်  
အခါ ကော်မရှင်ဥက္ကဋ္ဌထံ စုစမ်းစစ်ဆေးတွေရှိချက်  
အစီရင်ခံစာ တင်ပြရမည်။

( ၁ ) ကော်မရှင်ဥက္ကဋ္ဌသည် ပုဒ်မခွဲ (က)အရ တင်ပြသော  
အစီရင်ခံစာ ရှိပြီးနောက် ရက်ပေါင်း ၃၀ အတွင်း  
ယင်းစုစမ်းစစ်ဆေးမှုနှင့် စပ်လျဉ်း၍ ဆွဲနေးဆုံးဖြတ်ရန်  
ကော်မရှင် အစည်းအဝေး ခေါ်ယူကျင်းပရမည်။

၂၈။ ကော်မရှင်သည် -

- (က) စုစုမှတ်စုစုဆေးတွေ့ရှိချက် အစီရင်ခံစာအရ -
- (ခ) စွပ်စွဲချက်နှင့် စပ်လျဉ်း၍ ခိုင်လုံသော အထောက်  
အထား မပေါ်ပါက်ဟု ယူဆပါက စွပ်စွဲတိုင်တန်း  
ချက်ကို ပယ်နိုင်သည်။
- (ဂ) စွပ်စွဲခံရသူသည် ဤဥပဒေပါ ပြစ်မှုတစ်ခုခုကို  
ကျိုးလွန်သည်ဟု ယူဆပါက တရားစွဲဆိုရန်  
ကြိုတင်ခွင့်ပြုမိန့် ထုတ်ပေးပြီး ထိုသူအားသက်ဆိုင်ရာ  
တရားရုံးတွင် တရားစွဲဆိုရန် စုစုမှတ်စုစုဆေးရေး  
အဖွဲ့ကို ဖြစ်စေ၊ စုစုမှတ်စုစုဆေးရေးမှူးကို ဖြစ်စေ  
တာဝန်ပေးအပ်နိုင်သည်။
- (ဃ) ပုဒ်မခွင့်ယ်(ဂ)အရ တရားစွဲဆိုရန်ကြိုတင်ခွင့်ပြုမိန့်  
ထုတ်ပေးခြင်းနှင့် စပ်လျဉ်းသည့် ဆုံးဖြတ်ချက်အား  
နိုင်ငံတော်သမ္မတ၊ ပြည်သူ့လွတ်တော်ဥက္ကဋ္ဌနှင့်  
အမျိုးသားလွတ်တော် ဥက္ကဋ္ဌထံသို့ ဆောလျှင်စွာ  
အသိပေးတင်ပြရမည်။
- (ခ) စုစုမှတ်စုစုဆေးတွေ့ရှိချက် အစီရင်ခံစာကို စိစစ်ပြီး ပုဂ္ဂိုလ်  
တစ်ဦးဦးသည် လာသံပေးလာသံယူမှုဖြင့် ကြွယ်ဝချမ်းသာ  
လာမှုဖြစ်ကြောင်း တွေ့ရှိပါက ဤဥပဒေ အခန်း(၄) ပါ

ပြောန်းချက်များနှင့်အညီ ပဏာမစိစစ်ရေးအဖွဲ့ ဖွဲ့စည်း၍  
တာဝန်ပေးပြီး စိစစ် တွေ့ရှိချက် အစီရင်ခံစာ တင်ပြ  
စေရမည်။

( ၉ ) နောက်ထပ်သက်သေခံချက်များ စုစုမ်းရယူသင့်သည်ဟု  
ယူဆပါက ယင်းအစီရင်ခံစာ တင်ပြသော စုစုမ်းစစ်ဆေးရေး  
အဖွဲ့ကိုဖြစ်စေ၊ အခြားစုစုမ်းစစ်ဆေးရေးအဖွဲ့ကို ဖြစ်စေ  
တာဝန်ပေးအပ်နိုင်သည်။

၂၉။ ကော်မရှင်က စွပ်စွဲခံရသူအပေါ် တရားစွဲဆိုအရေးယူရန် အကြောင်း  
ပေါ်ပေါက်သည့် ကိစ္စွဲ လည်းကောင်း၊ ပဏာမစိစစ်ရေးအဖွဲ့ဖြင့် စိစစ်ရန်  
ဆုံးဖြတ်သည့် ကိစ္စွဲများလည်းကောင်း၊ စွပ်စွဲခံရသူမှာ လုပ်ပိုင်ခွင့် အာဏာရှိသူ  
ဖြစ်လျှင် ကော်မရှင်က ထိုသို့ဆုံးဖြတ်သည့်နေ့ရက်မှစ၍ ထိုစွပ်စွဲခံရသူအား  
ယင်း၏ လုပ်ငန်းတာဝန်များကို ဆက်လက် ဆောင်ရွက် စေခြင်းမပြုရ။

၃၀။ ကော်မရှင်သည် -

(က) လုပ်ပိုင်ခွင့်အာဏာရှိသူအပေါ် တရားစွဲဆိုအရေးယူရန်  
အကြောင်းပေါ်ပေါက်ကြောင်း ဆုံးဖြတ်သည့် ကိစ္စတွင်  
ယင်းကိစ္စအတွက် မိမိ၏ အစီရင်ခံစာကို ပုဒ်မ ၂၁  
ပုဒ်မခွဲ(က) အရ တာဝန်ပေးသည့် နိုင်ငံတော်သမ္မတထံသို့  
လည်းကောင်း၊ ပုဒ်မ ၂၁ ပုဒ်မခွဲ(ခ) အရ တာဝန်ပေးသည့်  
သက်ဆိုင်ရာလွှတ်တော်ဥက္ကဋ္ဌနှင့် တိုင်ကြားသောနှစ်နာသူထံသို့

လည်းကောင်း၊ ထိုသူအား ပြည်ထောင်စုရွှေနေဂျာပုံး၏  
အစီအစဉ်အရ ဆက်လက် အရေးယူနိုင်ရန် ပြည်ထောင်စု  
အစိုးရအဖွဲ့ရုံးသို့ လည်းကောင်း ပေးပို့ရမည်။

(ခ) စုစမ်းစစ်ဆေးချက်အရ စွပ်စွဲခံရသူအပေါ် ဝန်ထမ်း  
စည်းကမ်းအရသာ အရေးယူသင့်သည်ဟု ယူဆပါက  
ယင်း၏ ဝန်ထမ်းအကြီးအကဲထံ အကြောင်းကြားရမည်။

၃၁။ ကော်မရှင်က စွပ်စွဲချက်အပေါ် စုစမ်းစစ်ဆေးနေစဉ်အတွင်း  
စွပ်စွဲခံရသူသည် ရာထူး စွန်လွှတ်သွားပြီးဖြစ်သော်လည်း ဥပဒေကြောင်းအရ  
ဆက်လက် အရေးယူရန်သော်လည်းကောင်း၊ ဝန်ထမ်းစည်းကမ်းနှင့်အညီ  
အရေး ယူရန်သော်လည်းကောင်း၊ နိုင်ငံတော်က သက်ဆိုင်ရာ ငွေကြေး၊  
ပစ္စည်းများကို သိမ်းယူနိုင်ရန်သော်လည်းကောင်း စုစမ်းစစ်ဆေးမှုကို အပြီးသတ်  
ပြုလုပ်နိုင်သည်။

၃၂။ တည်ဆဲဥပဒေ ပြဋ္ဌာန်းချက်တစ်ခုခုတွင် မည်သို့ပင် ပါရီစေကာမူ  
ကော်မရှင်က ဤဥပဒေပါ ပြစ်မှုတစ်ရပ်ရပ်နှင့်စပ်လျဉ်း၍ စုစမ်း  
ထောက်လှမ်းရန် လိုအပ်သည်ဟု ယူဆလျှင် စုစမ်းစစ်ဆေးရေး အဖွဲ့  
သို့မဟုတ် စစ်ဆေးရေးမှူးတစ်ဦးဦးအား ဘဏ်တစ်ခုခုရှိ စွပ်စွဲခံရသူနှင့်  
သက်ဆိုင်သော ဘဏ်စာရင်းများကို စုစမ်းစစ်ဆေးရန် အောက်ပါ လုပ်ပိုင်ခွင့်များ  
အပ်နှင်းနိုင်သည် –

- (က) ဘဏ်နှင့် ငွေရေးကြေးရေး အဖွဲ့အစည်းတစ်ခုခု၏  
လက်ဝယ်ဘွင် ဖြစ်စေ၊ ယင်း၏ ထိန်းသိမ်းမှ အောက်ဘွင်  
ဖြစ်စေရှိသော ဘဏ်လုပ်ငန်းဆိုင်ရာ စာအုပ်စာတမ်း၊  
ဘဏ်စာရင်း သို့မဟုတ် စာတမ်းအမှတ်အသား တစ်ခုခုကို  
စစ်ဆေးခြင်း၊ မိတ္တာကူးယူခြင်း၊
- (ခ) အစရှုယ်ယာစာရင်း၊ အဝယ်စာရင်း၊ အသုံးစရိတ်စာရင်း  
သို့မဟုတ် သူတစ်ဦးဦးက ဘဏ်ဘွင် ဖွင့်လှစ်ထားသော  
ငွေထူတ် စာရင်းတစ်ခုခုကို စစ်ဆေးခြင်း၊ မိတ္တာကူးယူခြင်း၊
- (ဂ) ဘဏ်နှင့် ငွေရေးကြေးရေး အဖွဲ့အစည်း တစ်ခုခုဘွင်  
ရှိသော အာမခံသေတ္တာ တစ်ခုခုဘွင် ထည့်သွင်းထားရှိသည်  
များကို စစ်ဆေးခြင်း၊
- (ဃ) ပုဒ်မခဲ့ (က) (ခ) နှင့် (ဂ)တို့နှင့် သက်ဆိုင်သော စာတမ်း  
အမှတ်အသား၊ စာရင်းနှင့်ပစ္စည်းတစ်ခုခုနှင့် သက်ဆိုင်သည်  
အခြား သတင်းအချက်အလက်များအား မေးမြန်း စစ်ဆေးခြင်း၊
- ၃၃။ ပုဒ်မ ၃၂ အရ လုပ်ပိုင်ခွင့်အပ်နှင်းခြင်းခံရသော စုစုမ်းစစ်ဆေးရေး  
အဖွဲ့ သို့မဟုတ် စစ်ဆေးရေးမှူးသည် အောက်ပါ အခြေအနေများတွင် မိမိစုစုမ်း  
စစ်ဆေးရသော စာအုပ်၊ စာတမ်း အမှတ်အသား၊ စာရင်း၊ ငွေ စသည်တို့ကို  
သိမ်းဆည်းနိုင်သည် –

(က) ယင်းတို့ကို မသိမ်းဆည်းဘဲ စစ်ဆေးမှာ မိတ္တာကူးပူးမျှမှ  
သို့မဟုတ် အနှစ်ချုပ် ထုတ်ယူမှု မပြနိုင်ခြင်း၊

(ခ) ယင်းတို့ကို မသိမ်းဆည်းပါက သက်သေခံ ဖျောက်ဖျက်မှု  
ပြနိုင်ခြင်း၊

(ဂ) ဤဥပဒေအရဖြစ်စေ အခြားတည်ဆဲ တရားဥပဒေ  
တစ်ရပ်ရပ်အရ ဖြစ်စေ တရားစွဲ ဆိုရာတွင် ယင်းတို့ကို  
သက်သေခံအဖြစ် တင်ပြရန် လိုအပ်ခြင်း။

၃၄။ (က) ကော်မရှင်သည် ဤဥပဒေပါ အရေးယူမည့် ပြစ်မှုတစ်ခုခုနှင့်  
အကျိုးဝင်သည့် သို့မဟုတ် ယင်းအမှုတွင် သက်သေခံအဖြစ်  
တင်ပြမည့် ငွေကြေးဆိုင်ရာ စာချုပ် စာတမ်းတစ်ခုခု အပါအဝင်  
ဈေးပြောင်းနိုင်သော ပစ္စည်းတစ်ခုခုသည် ဘဏ်နှင့် ငွေရေးကြေးရေး  
အဖွဲ့အစည်း တစ်ခုခု၏ လက်ဝယ်တွင်ရှိကြောင်း သို့မဟုတ် ယင်း၏  
ထိန်းကွပ်မှုအောက်တွင်ရှိကြောင်း သတင်းရရှိပြီး၊ ယင်းသတင်းအပေါ်  
ယုံကြည်သည့်အခါ တည်ဆဲဥပဒေ ပြဋ္ဌာန်းချက် တစ်ခုခုတွင်  
မည်သို့ပင်ပါရှိစေ ကာမှ ကော်မရှင်၏ အမိန့်ကို ရပ်သိမ်းခြင်း  
သို့မဟုတ် ပြောင်းလဲခြင်းပြုသည့် အချိန် အထိ ယင်းပစ္စည်းကိုဖြစ်စေ၊  
ယင်းပစ္စည်း၏ အစိတ်အပိုင်း တစ်ရပ်ရပ်ကိုဖြစ်စေ ရောင်းချခြင်း  
သို့မဟုတ် အခြားတစ်နည်းနည်းဖြင့် ထုခွဲခြင်း၊ လွှဲပြောင်း  
ခြင်းမပြုရန် အမိန့်ထုတ်နိုင်သည်။

( ၁ ) ပုဒ်မခွဲ(က)ပါ အမိန့်ကို လိုက်နာဆောင်ရွက်သည့် ဘဏ်နှင့် ငွေရေးကြေးရေး အဖွဲ့အစည်း သို့မဟုတ် ကိုယ်စားလှယ် သို့မဟုတ် ဝန်ထမ်းအားပြစ်မှုများကြောင်းအရ ဖြစ်စေ၊ ဘရားမများကြောင်း အရဖြစ်စေ အရေးယူခွင့် မရှိစေရ။

၃၅။ ကော်မရှင်သည် ဤဥပဒေပါ ပြစ်မှုတစ်ရပ်ရပ်ကို ကျူးလွန်ခြင်းနှင့် အကျိုးဝင်သည့် ငွေကြေး၊ ပစ္စည်းတစ်ခုခုကို ပြည်ပဘဏ် သို့မဟုတ် ပုဂ္ဂိုလ် တစ်ဦးဦးထံတွင် ထားရှိကြောင်း သို့မဟုတ် အပ်နှုန်းကြောင်း ယုံကြည်သည့် အခါ ထိပစ္စည်းကို တစ်နည်းနည်းဖြင့် လွှဲပြောင်းခြင်း မပြုစေရေးအတွက် သတ်မှတ်ချက်များနှင့်အညီ ဆောင်ရွက်နိုင်သည်။

### အခန်း (၆)

#### ကော်မရှင်ရုံးဖွဲ့စည်းခြင်း

၃၆။ နိုင်ငံတော်သမွားတာသည် ကော်မရှင်ရုံးကို လိုအပ်သလို ဖွဲ့စည်းနိုင်သည်။

၃၇။ နိုင်ငံတော်သမွားတာသည် ကော်မရှင်၏ အကြံပြုချက်အရ စစ်ဆေးရေးမှူးချုပ်ကို ဝန်ထမ်း စည်းမျဉ်းများနှင့်အညီ ခန့်အပ်ရမည်။

#### စစ်ဆေးရေးမှူးချုပ်၏ တာဝန်နှင့်လုပ်ပိုင်ခွင့်များ

၃၈။ စစ်ဆေးရေးမှူးချုပ်သည် ကော်မရှင်ကို တာဝန်ခံပြီး ကော်မရှင်၏ လမ်းညွှန်ချက်နှင့်အညီ လုပ်ငန်းတာဝန်များကို ဆောင်ရွက်ရမည်။

၃၉။ စစ်ဆေးရေးမှူးချုပ်သည် ကော်မရှင်၏ လမ်းညွှန်ချက်နှင့်အညီ  
ကော်မရှင်ရုံးကို ညွှန်ကြားခြင်း၊ ထိန်းကွပ်ခြင်းနှင့် ကြီးကြပ်ခြင်းပြုရမည်။

၄၀။ စစ်ဆေးရေးမှူးချုပ်သည် မိမိ၏ လုပ်ငန်းတာဝန် ဆောင်ရွက်ချက်နှင့်  
စပ်လျဉ်း၍ အစီရင်ခံစာကို ကော်မရှင်သို့ သတ်မှတ်ချက်များနှင့်အညီ  
တင်ပြရမည်။

စစ်ဆေးရေးမှူး၏ လုပ်ငန်းတာဝန်၊ လုပ်ပိုင်ခွင့်နှင့်ကင်းလွတ်ခွင့်များ

၄၁။ စစ်ဆေးရေးမှူးသည် ကော်မရှင်၏ တာဝန်ပေးအပ်ချက်အရ အောက်ပါ  
လုပ်ငန်းတာဝန်များကို ဆောင်ရွက်ရမည် –

(က) သတင်းပေးချက်နှင့် တိုင်ကြားချက်များကို လက်ခံခြင်း၊  
စုစုမ်းစစ်ဆေးခြင်း၊

(ခ) ဤဥပဒေပါ ပြစ်မှုတစ်ခုခုကို ကျူးလွှန်ခြင်း၊ ပုံပြုမှု  
ကျူးလွှန်ရန် အားထုတ်ခြင်း၊ ပြစ်မှုကျူးလွှန်ရာတွင်  
အားပေးကူညီခြင်းတို့နှင့် စပ်လျဉ်း၍ စုစုမ်းထောက်လှမ်းခြင်း၊

(ဂ) လာသ်ပေးလာသ်ယူမှု ပေါ်ပေါ်ကိုစေသည့် အစိုးရငွာနာ၊  
အစိုးရအဖွဲ့အစည်း၊ အများပြည်သူနှင့် သက်ဆိုင်သည့်  
အဖွဲ့အစည်းများ၏ သဘောသဘာဝ၊ စနစ်များနှင့် လုပ်ထုံး  
လုပ်နည်းများကို စစ်ဆေးခြင်း၊ ယင်းစနစ်များနှင့် လုပ်ထုံး

လုပ်နည်းများကို လိုအပ်သလို ပြပိုင်နိုင်ရန် ကော်မရှင်သို့  
ထောက်ခံတင်ပြခြင်း၊

- (ယ) လာသ်ပေးလာသ်ယူမှုပပျောက်ရေး ဆောင်ရွက်နေသည့်  
အစိုးရွှေ့နာ အစိုးရ အဖွဲ့အစည်း၊ ပုဂ္ဂလိကအဖွဲ့အစည်းက  
မေတ္တာရပ်ခံလျှင် အကြံ့ဗြာဏ်ပေးခြင်း၊ အကူအညီပေးခြင်း၊
- (ဇ) လာသ်ပေးလာသ်ယူမှု ပပျောက်ရေးကို ထိရောက်စွာ  
ဆောင်ရွက်နိုင်ရန် အစိုးရွှေ့နာ အစိုးရအဖွဲ့အစည်း၊ အများ  
ပြည်သူဆိုင်ရာအဖွဲ့အစည်းများ၏ အကြံ့ဗြားအမှုးအသား  
ကော်မရှင်၏ လမ်းညွှန်ချက်နှင့်အညီ အကြံ့ပြုခြင်း၊
- (စ) မိမိ၏စုံစမ်းထောက်လှမ်းတွေ့ရှုချက်များကို စုံစမ်းစစ်ဆေးရေး  
အဖွဲ့သို့ တင်ပြခြင်း၊
- (ဆ) လာသ်ပေးလာသ်ယူမှု ပပျောက်ရေးအတွက် အများပြည်သူကို  
အသိပညာပေးခြင်း၊
- (ဇ) ကော်မရှင်က ပေးအပ်သည့် အခြားလုပ်ငန်းတာဝန်များကို  
ထမ်းဆောင်ခြင်း။

၄၂။ ကော်မရှင်အဖွဲ့ဝင်၊ ပဏာမစိစစ်ရေးအဖွဲ့ဝင်၊ စုံစမ်းစစ်ဆေးရေးအဖွဲ့ဝင်နှင့်  
စစ်ဆေးရေးမှုးများသည် ဤဥပဒေပါ လုပ်ငန်းတာဝန်များကို ထမ်းဆောင်ရာတွင်

တည်ဆဲဗောဓာတစ်ရပ်ရပ်ပါ ရဲအရာရှိတစ်ဦး၏ လုပ်ပိုင်ခွင့်နှင့် ကင်းလွတ်ခွင့်များ  
ရရှိစေရမည်။

### အခန်း (၇)

လာဘ်ပေးလာဘ်ယူမှု နှင့် စပ်လျဉ်း၍ သတင်းပေးဆောင်ရွက်ခြင်း  
နိုင်ငံတော်သမ္မတ၊ ပြည်သူ.လွတ်တော်ဥက္ကဋ္ဌ၊ အမျိုးသားလွတ်တော်ဥက္ကဋ္ဌနှင့်  
လွတ်တော် ကိုယ်စားလှယ်များက ဆောင်ရွက်ခြင်း

၄၃။ (က) နိုင်ငံတော်သမ္မတ သို့မဟုတ် ပြည်သူ.လွတ်တော်ဥက္ကဋ္ဌ  
သို့မဟုတ် အမျိုးသားလွတ်ဆော်ဥက္ကဋ္ဌသည် လာဘ်ပေးလာဘ်ယူမှု  
နှင့်စပ်လျဉ်း၍ စုစုမ်းစစ်ဆေးတင်ပြရန် ကော်မရှင်ကို  
တာဝန် ပေးအပ်နိုင်သည်။

(ခ) ပြည်သူ.လွတ်တော် သို့မဟုတ် အမျိုးသားလွတ်တော်  
ကိုယ်စားလှယ်များသည် နိုင်ငံရေးရာထူး လက်ရှုဖြစ်သူ  
တစ်ဦးဦးအပေါ် လာဘ်ပေးလာဘ်ယူမှုဖြင့် ကြွယ်ဝ  
ချမ်းသာလာခြင်း၊ ရာထူးဆိုင်ရာလုပ်ပိုင်ခွင့် အလွှဲသုံးစားမှုပြုခြင်း  
သို့မဟုတ် လာဘ်ပေးလာဘ်ယူမှု ကျူးလွန်ခြင်းနှင့်  
စပ်လျဉ်း၍ ဥပဒေနှင့်အညီ သက်ဆိုင်ရာလွတ်တော်သို့ အဆို  
တင်ပြခွင့်ရှိသည်။

(ဂ) သက်ဆိုင်ရာ လွတ်တော်ဥက္ကဋ္ဌသည် -

- (၁) ပုဒ်မနဲ့ (၁)ပါတင်ပြချက်ကို လက်ခံရရှိသည့်အခါ  
လိုအပ်သလို စုစမ်းစစ်ဆေးပြီး တင်ပြရန် ကော်မရှင်ကို  
တာဝန်ပေးအပ်ရမည်။
- (၂) ကော်မရှင်၏တင်ပြချက်အရ နိုင်ငံရေးရာထူး လက်ရှိ  
ဖြစ်သူတစ်ဦးဦးမှာ လာဘ်ပေးလာဘ်ယူမှုဖြင့်  
ကြွယ်ဝချမ်းသာလာကြောင်း၊ ရာထူးဆိုင်ရာလုပ်ပိုင်ခွင့်ကို  
အလွှာသုံးစားပြုကြောင်း သို့မဟုတ် လာဘ်ပေးလာဘ်ယူမှု  
ကျူးလွန်ကြောင်း တွေ့ရှုပါက ထိုသူအား  
သက်ဆိုင်ရာက ဥပဒေနှင့်အညီ အရေးယူနိုင်ရေး  
အတွက် အကြောင်းကြားရမည်။

### **နစ်နာသူကသတင်းပေးခြင်းနှင့် တိုင်ကြားခြင်း**

၄၄။ လာဘ်ပေးလာဘ်ယူမှုနှင့်စပ်လျဉ်း၍ ဖြစ်စေ၊ လုပ်ပိုင်ခွင့် အာဏာရှိသူ  
တစ်ဦးဦးက လာဘ်ပေးလာဘ်ယူမှုဖြင့် ကြွယ်ဝချမ်းသာလာမှုနှင့်စပ်လျဉ်း၍  
ဖြစ်စေ၊ လာဘ်ပေးလာဘ်ယူမှုကြောင့် နစ်နာသူက သတ်မှတ်ချက်များနှင့်  
အညီ ကော်မရှင်သို့ဖြစ်စေ၊ ကော်မရှင်ရုံးသို့ဖြစ်စေ၊ ဤဥပဒေအရ ဖွဲ့စည်းသော  
လုပ်ငန်းကော်မတီ၊ လုပ်ငန်းအဖွဲ့၊ ပဏာမစိစစ်ရေးအဖွဲ့နှင့် စုစမ်းစစ်ဆေးရေး  
အဖွဲ့တစ်ခုခုသို့ဖြစ်စေ၊ သက်ဆိုင်ရာအစိုးရွှေ့နာ၊ အဖွဲ့အစည်းတစ်ခုခုသို့ဖြစ်စေ  
သတင်းပေးပို့ချက်နှင့် တိုင်တန်းချက်များကို ပေးပို့နိုင်သည်။

၄၇။ ပုဒ်မ ၄၄ အရ သတင်းပေးပို့ချက် သို့မဟုတ် တိုင်တန်းချက်တို့ကို ရရှိသော ကော်မရှင်ရုံး၊ လုပ်ငန်းကော်မတီ၊ လုပ်ငန်းအဖွဲ့၊ ပဏာမစိစစ်ရေး အဖွဲ့နှင့် စုစုမ်းစစ်ဆေးရေးအဖွဲ့၊ သို့မဟုတ် သက်ဆိုင်ရာ အစိုးရွှေ့သာန်၊ အဖွဲ့အစည်းတစ်ခုခုသည် ထိုသတင်းပေးပို့ချက် သို့မဟုတ် တိုင်တန်းချက် နှင့် စပ်လျဉ်း၍ ထိရောက်စွာ ဆက်လက်ဆောင်ရွက်နိုင်ရေးအတွက် လိုအပ်သော လမ်းညွှန်မှု ပြနိုင်ရန် သတ်မှတ်ချက်များ နှင့်အညီ ကော်မရှင်သို့ ဆောလျင်စွာ တင်ပြရမည်။

၄၆။ ပုဒ်မ ၄၄ အရ သတင်းပေးပို့ချက် သို့မဟုတ် တိုင်တန်းချက် ပေးပို့သူသည် ခိုင်လုံသော အကြောင်းမရှိဘဲ ပုဂ္ဂိုလ်တစ်ဦးတစ်ယောက်အား နှစ်နာစေရန် သို့မဟုတ် ဂဏ်သရေ ပျက်စေရန် ရည်ရွယ်၍ သတင်းပေးပို့ချက် ကိုဖြစ်စေ၊ တိုင်တန်းချက်ကိုဖြစ်စေ တမင်ပြုလုပ်ကြောင်းပေါ်ပေါက်ပါက ဤပေအောက် အရ အရေးယူခြင်းခံရမည်။

### အခန်း (၈)

လုပ်ပိုင်ခွင့် အာဏာရှိသူက ပိုင်ဆိုင်သည့် ငွေကြေး၊ ပစ္စည်း၊ ပေးရန်တာဝန်နှင့်  
ရရန်ပိုင်ခွင့်များနှင့် စပ်လျဉ်း၍ ကြေညာခြင်း

၄၇။ ကော်မရှင်သည် ငွေကြေး၊ ပစ္စည်း၊ ပေးရန်တာဝန်နှင့် ရရန်ပိုင်ခွင့်များ ပိုင်ဆိုင်မှုနှင့် စပ်လျဉ်း၍ ကြေညာချက်ပေးပို့ရန် တာဝန်ရှိသည့် လုပ်ပိုင်ခွင့် အာဏာရှိသူများ၏ အမည်စာရင်းကို သက်ဆိုင်ရာ့သာန်၊ အဖွဲ့အစည်းများမှ တောင်းခံ၍ စိစစ်ပြီး အမိန့်ကြော်ဌာစာ ထုတ်ပြန်ကြညာရမည်။

၄၈။ ပုဒ်မ ၄၇ အရ ကြညာချက် ပေးပို့ရန် တာဝန်ရှိသော  
လုပ်ပိုင်ခွင့်အာဏာရှိသူများသည် မိမိတို့ ဦးစီးသည့် တစ်စီးပွားတည်းဖြစ်သော  
မိသားစုပိုင် ငွေကြေး၊ ပစ္စည်း၊ ပေးရန်တာဝန်နှင့် ရရန်ပိုင်ခွင့်များ စာရင်းကို  
သတ်မှတ်ချက်များနှင့်အညီ ကော်မရှင်သို့ တစ်နှစ်လျှင် တစ်ကြိမ် ကြညာချက်များ  
ပေးပို့တင်ပြရမည်။

၄၉။ လုပ်ပိုင်ခွင့် အာဏာရှိသူများသည် ကြညာလွှာပေးပို့ရာတွင် -

(က) မိမိ၏ ငွေကြေးနှင့်ပစ္စည်းများကို မည်သိမည်ပုံ ပိုင်ဆိုင်ရကြောင်း  
အထောက်အထား မိတ္တာ။ ပူးတွဲတင်ပြရမည်။

(ခ) ပစ္စည်းများ လွှာပြောင်းရောင်းချခြင်းရှိပါက ရောင်းချရင့်မှ  
ဝင်ငွေခွန်ထမ်းဆောင် ထားလျှင် ထိုသို့ ထမ်းဆောင်ထားသည့်  
အထောက်အထား စာရွက်စာတမ်းမိတ္တာ။ ပူးတွဲ တင်ပြရမည်။

(ဂ) ပုဒ်မစွဲ(က)နှင့်(ခ)ပါ ငွေကြေးနှင့်ပစ္စည်းများကို ပိုင်ဆိုင်ရကြောင်း  
အထောက်အထား အပြင် ပြည်တွင်း၊ ပြည်ပမှရရှိသော  
ငွေကြေး၊ ပစ္စည်း၊ ပေးရန်တာဝန်နှင့် ရရန်ပိုင်ခွင့်များ  
စာရင်းကို ပူးတွဲတင်ပြရမည်။

၅၀။ ငွေကြေး၊ ပစ္စည်း၊ ပေးရန်တာဝန်နှင့်ရရန်ပိုင်ခွင့်များစာရင်း ကြညာလွှာ  
ပေးပို့ရန် တာဝန်ရှိသည့် လုပ်ပိုင်ခွင့်အာဏာရှိသူ ဂွယ်လွန်သည့်အခါ ထိုသူ၏  
အမှုဆက်ခံသူ၊ တရားဝင်ကိုယ်စားလှယ် သို့မဟုတ် ပစ္စည်းထိန်းက ထိုဂွယ်လွန်သူ

ပိုင်ဆိုင်သည့် ငွေကြေးနှင့်ပစ္စည်းများ၏စာရင်းကို သတ်မှတ်ချက်များ နှင့်အညီ  
ကော်မရှင်သို့ ကြညာလွှာတင်ပြရမည်။

### အခန်း (၉)

လာဘ်ပေးလာဘ်ယူမှု ဖြင့် ကြွယ်ဝချမ်းသာလာမှုကြောင့်ရရှိသည့် ငွေကြေးနှင့်  
ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းခြင်း

၅၁။ ကော်မရှင်သည် စုစုမ်းစစ်ဆေးရေးအဖွဲ့၏ စုစုမ်းစစ်ဆေးတွေရှိချက်  
အစီရင်ခံစာအရ လာဘ်ပေးလာဘ်ယူမှု ဖြင့် ကြွယ်ဝချမ်းသာလာခြင်းကြောင့်  
လုပ်ပိုင်ခွင့်အာဏာရှိသူတစ်ဦးဦးက ပိုင်ဆိုင်သည့် ငွေကြေး၊ ပစ္စည်းများနှင့်  
စပ်လျဉ်း၍ စိစစ်တင်ပြရန် ပဏာမစိစစ်ရေးအဖွဲ့ကို တာဝန်ပေးအပ်ရမည်။

၅၂။ ကော်မရှင်၏ တာဝန်ပေးချက်အရ ပဏာမစိစစ်ရေးအဖွဲ့သည်  
ဤပေါ်အနှင့်အညီ လိုအပ်သောသက်သေခံချက်များ ရယူပြီး အဆိုပါ  
ငွေကြေးနှင့် ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းရန် သင့်/မသင့်  
သဘောထားမှတ်ချက်ဖြင့် စိစစ်တွေရှိချက်အစီရင်ခံစာကို ကော်မရှင်သို့  
တင်ပြရမည်။

၅၃။ ကော်မရှင်သည် ပဏာမစိစစ်ရေးအဖွဲ့၏ တင်ပြသည့် စိစစ်  
တွေရှိချက် အစီရင်ခံစာကို စိစစ်ပြီး အဆိုပါ ငွေကြေးနှင့်ပစ္စည်းများသည် -

(က) လာဘ်ပေးလာဘ်ယူမှုဖြင့် ရရှိသော ငွေကြေးနှင့်ပစ္စည်းများ  
ဖြစ်ကြောင်း သက်သေထင်ရှားပေါ်ပေါက်လျင် အဆိုပါ

ဋ္ဌကြေးနှင့် ပစ္စည်းများကို ပြည်သူ့ဘဏ္ဍာဆောင် သိမ်းဆည်းသည်  
အမိန့်ချမှတ်ရမည်။

( ခ ) ဥပဒေနှင့် ညီညွတ်သော နည်းလမ်းဖြင့် ရရှိသောငွေကြေး  
နှင့်ပစ္စည်းများ ဖြစ်ကြောင်း လုပ်ပိုင်ခွင့်အာဏာရှိသူက  
သက်သေထင်ရှားပြနိုင်လျှင် အဆိုပါ ဋ္ဌကြေးနှင့် ပစ္စည်းများကို  
ယင်းအား ပြန်လည်ပေးအပ်ရမည်။

၅၄။ ကော်မရှင်သည် သက်သေခံအဖြစ် သိမ်းဆည်းထားသော ဋ္ဌကြေးနှင့်  
ပစ္စည်းများကို စုစုမ်းစစ်ဆေးခြင်းခံရသူ မဟုတ်သော အခြားသူတစ်ဦးဦးက  
သဘောရှိုံးဖြင့် တရားဝင်လွှဲပြောင်းရယူထားပြီးဖြစ်ကြောင်း သက်သေထင်ရှား  
ပေါ်ပေါ်ပါက ထိအခြားသူအား ပြန်လည်ထုတ်ပေးရမည်။

### အခန်း (၁၀)

#### ပြစ်မှုနှင့်ပြစ်ဒဏ်များ

၅၅။ နိုင်ငံရေးရာတူး လက်ရှိဖြစ်သူ မည်သူမဆို လာဘ်ပေးလာဘ်ယူမှု  
ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိသူကို ၁၅ နှစ်ထက်  
မပိုသော ထောင်ဒဏ်ချမှတ်ရမည့်ပြင် ဋ္ဌဒဏ်လည်း ချမှတ်နိုင်သည်။

၅၆။ နိုင်ငံရေးရာတူး လက်ရှိဖြစ်သူမှာပ အခြားလုပ်ပိုင်ခွင့်အာဏာရှိသူ  
မည်သူမဆို လာဘ်ပေးလာဘ်ယူမှု ကျူးလွန်ကြောင်း ပြစ်မှုထင်ရှားစီရင်ခြင်း  
ခံရလျှင် ထိသူကို တစ်ဆယ်နှစ်ထက် မပိုသော ထောင်ဒဏ် ချမှတ်ရမည့်ပြင်  
ဋ္ဌဒဏ်လည်း ချမှတ်နိုင်သည်။

၅၇။ နိုင်ငံရေးရာထူးလက်ရှိဖြစ်သူနှင့် လုပ်ပိုင်ခွင့်အာဏာရှိသူမှာပ အခြား  
မည်သူမဆို လာဘ်ပေးလာဘ်ယူမှု ကျူးလွန်ကြောင်း ပြစ်မှုထင်ရှားစီရင်ခြင်း  
ခံရလျှင် ထိုသူကို ခုနစ် နှစ်ထက် မပိုသော ထောင်ဒဏ်ချမှတ်ရမည့်ပြင်  
ငွေဒဏ်လည်း ချမှတ်နိုင်သည်။

၅၈။ မည်သူမဆို ဤဥပဒေပါ ပြစ်မှုတစ်ရပ်ရပ်နှင့် သက်ဆိုင်သည်  
ငွေကြေးနှင့်ပစ္စည်းများအပေါ် အရေးယူဆောင်ရွက်ခြင်း မပြုနိုင်ရန် ဖုံးကွယ်ခြင်း၊  
ဖျောက်ဖျက်ခြင်း ပြောင်းလဲခြင်း သို့မဟုတ် လွှဲပြောင်းခြင်းပြုကြောင်း ပြစ်မှု  
ထင်ရှားစီရင်ခြင်းခံရလျှင် ထိုသူအား ငါးနှစ်ထက် မပိုသော ထောင်ဒဏ်ချမှတ်  
ရမည့်ပြင် ငွေဒဏ်လည်း ချမှတ်နိုင်သည်။

၅၉။ မည်သူမဆို ခိုင်လုံသော အကြောင်းမရှိဘဲ ပုဂ္ဂိုလ်တစ်ဦးတစ်ယောက်အား  
နစ်နာစေရန် သို့မဟုတ် ဂုဏ်သရေပျက်စေရန် ရည်ရွယ်၍ ဤဥပဒေပါ  
ပြစ်မှုတစ်ခုခုကို ကျူးလွန်သည်ဟုသော်လည်းကောင်း၊ လာဘ်ပေး  
လာဘ်ယူမှုဖြင့် ကြွယ်ဝချမ်းသာလာသည်ဟုသော်လည်းကောင်း၊ မမှန်မကန်  
သတင်းမြှင့်ခြင်း၊ တိုင်တန်းခြင်း သို့မဟုတ် မမှန်မကန် သက်သေခံခြင်း၊ မမှန်မကန်  
သက်သေခံ ဖန်တီးခြင်းပြုကြောင်း သို့မဟုတ် အခြားသူတစ်ဦးဦးအား  
ထိုသို့တစ်ခုခုပြုလုပ်စေရန် ခိုင်းစေခြင်းပြုကြောင်း ပြစ်မှုထင်ရှားစီရင်ခြင်းခံရလျှင်  
ထိုသူကို ငါးနှစ်ထက်မပိုသော ထောင်ဒဏ် ချမှတ်ရမည့်ပြင် ငွေဒဏ်လည်း  
ချမှတ်နိုင်သည်။

၆၀။ မည်သူမဆို ကော်မရှင် သို့မဟုတ် ကော်မရှင်က လွှဲအပ်တာဝန်  
ပေးအပ်သည့် အဖွဲ့အစည်း တစ်ခုခုက ထုတ်ဆင့်သည့် အမိန့်တစ်ရပ်ရပ်ကို

လိုက်နာရန်ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို  
ခြားက်လထက်မပိုသော ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံး  
ဖြစ်စေ ချမှတ်နိုင်သည်။

၆၁။ မည်သည့်လုပ်ပိုင်ခွင့်အာဏာရှိသူမဆို ဤညပဒေအရ ကော်မရှင်က  
သတ်မှတ်သည့် အချိန်ကာလအတွင်း ငွေကြေး၊ ပစ္စည်း၊ ပေးရန်တာဝန်နှင့်  
ရရန်ပိုင်ခွင့်ဆိုင်ရာ အထောက်အထားများကို တင်ပြရန် တမင်ပျက်ကွက်ကြောင်း  
သို့မဟုတ် ယင်းအထောက်အထားများကို မမှန်မကန် တင်ပြကြောင်း သို့မဟုတ်  
အချက်အလက်များကို ထိန်ချိန်ကြောင်း ပြစ်မှုထင်ရှား စီရင်ခြင်းခံရလျှင်  
ထိုသူကို ငါးနှစ်ထက်မပိုသော ထောင်ဒဏ်ချမှတ်ရမည့်ပြင် ငွေဒဏ်လည်း  
ချမှတ်နိုင်သည်။

၆၂။ ဘဏ်နှင့်ငွေရေးကြေးရေး အဖွဲ့အစည်းတစ်ခုခုမှ တာဝန်ရှိသူ  
မည်သူမဆို ဤညပဒေပါ ပြစ်မှုနှင့်စပ်လျဉ်း၍ အောက်ပါ ပြုလုပ်မှုတစ်ရပ်ရပ်ကို  
ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ယင်းပြုလုပ်မှုတစ်ရပ်ရပ်  
အတွက် ထိုသူကို ငါးနှစ်ထက်မပိုသော ထောင်ဒဏ်ချမှတ်ရမည့်ပြင်  
ငွေဒဏ်လည်း ချမှတ်နိုင်သည် -

(က) ကော်မရှင်၏ တာဝန်ပေးအပ်ချက်အရ စုစုမ်းစုစုဆေးရေးအဖွဲ့က  
တရားဝင် တာဝန်ထမ်းဆောင်ခြင်းကို ခွင့်ပြရန် ငြင်းပယ်ခြင်း၊

(ခ) ကော်မရှင်က တားမြစ်မိန့် ထုတ်ဆင့်ထားသော ဘဏ်နှင့်  
ငွေရေးကြေးရေး အဖွဲ့အစည်းတစ်ခုခုရှိ ငွေကြေးနှင့်ပစ္စည်း

များကို ကော်မရှင်၏ ခွင့်ပြုမိန့်မရှိဘဲ ထုတ်ပေးခြင်း၊  
လွှဲပြောင်းခြင်း။

( ၁ ) စုစမ်းစစ်ဆေးမှုနှင့်သက်ဆိုင်သည့် ငွေကြေးနှင့် ပစ္စည်းဆိုင်ရာ  
မှတ်တမ်းများကို ဖျောက်ဖျက်ခြင်း၊ ပြောင်းလဲခြင်း၊  
ပြင်ဆင်ခြင်း သို့မဟုတ် ကော်မရှင်၏ ခွင့်ပြုချက် မရှိဘဲ  
လွှဲပြောင်းခြင်း။

၆၃။ မည်သူမဆို ဤဥပဒေပါ ပြစ်မှုတစ်ရပ်ရပ်ကို ကျူးလွှန်ရန်  
လုံးဆော်ခြင်း၊ အားထုတ်ခြင်း၊ ပူးပေါင်းကြံစည်ခြင်း သို့မဟုတ် စီမံခန့်ခွဲခြင်း  
ပြလျှင် ဖြစ်စေ၊ ပြစ်မှုကျူးလွှန်ရာတွင် အားပေးကုည်လျှင်ဖြစ်စေ၊ ယင်းပြစ်မှု  
အတွက် ပြဋ္ဌာန်းထားသည့် ပြစ်ဒဏ်ကို ချမှတ်ခြင်းခံရမည်။

### အခန်း (၁၁)

#### အထွေထွေ

၆၄။ စုစမ်းစစ်ဆေးခြင်း ခံရသူသည် မိမိပိုင်ဆိုင်သည့် ငွေကြေးနှင့်  
ပစ္စည်းများကို တရားဝင် မည်သို့ရရှိကြောင်း သို့မဟုတ် မည်သည့်ဝင်ငွေဖြင့်  
ရရှိကြောင်းကို နိုင်လုံးသော အထွေထွေအထားများဖြင့် သက်သေထင်ရှား  
ပြသရန် တာဝန်ရှိသည်။

၆၅။ ဤဥပဒေပါ ပြစ်မှုတစ်ရပ်ရပ်ဖြင့် တရားစွဲဆိုရာတွင် တာဝန်ပေးအပ်ခြင်း  
ခံရသည့် စုစမ်းစစ်ဆေးရေးအဖွဲ့ သို့မဟုတ် စုစမ်းစစ်ဆေးရေးမှုးသည် -

- (က) နိုင်ငံရေးရာထူး လက်ရှိဖြစ်သူကို တရားစွဲဆိုရန်ဖြစ်ပါက  
ပြည်ထောင်စုအစိုးရအဖွဲ့၏ သဘောတူညီချက်ဖြင့် ကော်မရှင်က  
ထုတ်ပေးသော ကြိုတင်ခွင့်ပြုချက်ရယူရမည်။
- (ခ) လွှတ်ဆော်ကိုယ်စားလှယ်ကို တရားစွဲဆိုရန်ဖြစ်ပါက တည်ဆဲပေး  
နှင့်အညီ ကြိုတင် ခွင့်ပြုချက်ရယူရမည်။
- (ဂ) နိုင်ငံရေးရာထူးလက်ရှိဖြစ်သူနှင့် လွှတ်တော်ကိုယ်စားလှယ်မှာအပ  
အခြားသူတစ်ဦးဦးကို တရားစွဲဆိုရန် ဖြစ်ပါက ကော်မရှင်က  
ထုတ်ပေးသော ကြိုတင်ခွင့်ပြုချက်ရယူ ရမည်။

၆၆။ ဤဥပဒေအရ တရားစွဲဆို တင်ပိုထားသော လာဘ်ပေးလာဘ်ယူမှုနှင့်  
သက်ဆိုင်သည့် သက်သေခံပစ္စည်းသည် တရားရုံးရှေ့သို့ တင်ပိုရန် မလွယ်ကူသော  
ပစ္စည်းဖြစ်ပါက ယင်းသက်သေခံပစ္စည်းကို တရားရုံးရှေ့သို့ တင်ပိုရန်မလိုဘဲ  
မည်ကဲသို့ ထိန်းသိမ်းထားကြောင်း အစီရင်ခံစာ သို့မဟုတ် သက်ဆိုင်ရာ  
စာရွက်စာတမ်း အထောက်အထားများဖြင့် တင်ပြနိုင်သည်။ ယင်းသို့  
တင်ပြခြင်းကို တရားရုံးရှေ့သို့ သက်သေခံပစ္စည်း တင်ပြဘိသကဲ့သို့  
မှတ်ယူကာ သက်ဆိုင်ရာတရားရုံးက ဥပဒေနှင့်အညီ စီမံခန့်ခွဲသည် အမိန့်  
ချမှတ်ရမည်။

၆၇။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင်  
သဘောရှိးဖြင့် ဆောင်ရွက်သော ကော်မရှင်အဖွဲ့ဝင်၊ ပဏာမစိစစ်ရေးအဖွဲ့ဝင်၊  
စုစုစုံစစ်ဆေးရေးအဖွဲ့ဝင်၊ စစ်ဆေးရေးမှူး၊ လုပ်ငန်းအဖွဲ့ဝင်နှင့် ကော်မရှင်ရုံး

ဝန်ထမ်းများကိုလည်းကောင်း၊ ကော်မရှင်၊ ပဏာမစိစစ်ရေးအဖွဲ့၊ ဗုံစမ်းစစ်ဆေးရေးအဖွဲ့၊ ကော်မရှင်ရုံးဝန်ထမ်းတစ်ဦးဦး၏ ကိုယ်စား ဆောင်ရွက်သူများကိုလည်းကောင်း တရားမကြောင်းအရဖြစ်စေ၊ ပြစ်မှုကြောင်းအရဖြစ်စေ၊ အခြားအမှုအခင်း တစ်စုံတစ်ရာဖြင့်ဖြစ်စေ အရေးယူခြင်း မရှိစေရ။

၆၈။ လာဘ်ပေးလာဘ်ယူမှုနှင့်စပ်လျဉ်း၍ဖြစ်စေ၊ လာဘ်ပေးလာဘ်ယူမှုဖြင့်ကြွယ်ဝချမ်းသာလာမှုနှင့်စပ်လျဉ်း၍ဖြစ်စေ၊ ငွေကြေးနှင့်ပစ္စည်းများကို ဗုံစမ်းစစ်ဆေးအရေးယူခြင်းနှင့်စပ်လျဉ်း၍ဖြစ်စေ အခြားတည်ဆဲပဒေတစ်ရပ်ရပ်တွင် မည်သိုပင်ပါရှိစေကာမူ ဤဥပဒေအရသာလျင် အရေးယူရမည်။

၆၉။ ဤဥပဒေအရ အရေးယူပိုင်ခွင့်ရှိသည့်ပြစ်မှုများအား ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

၇၀။ ကော်မရှင်အဖွဲ့ဝင်များ၊ ဤဥပဒေအရ ဖွဲ့စည်းသည် လုပ်ငန်းကော်မတီဝင်များ၊ လုပ်ငန်းအဖွဲ့ဝင်များ၊ ပဏာမစိစစ်ရေးအဖွဲ့ဝင်များ၊ ဗုံစမ်းစစ်ဆေးရေးအဖွဲ့ဝင်များ၊ စစ်ဆေးရေးနှုံးနှင့် ကော်မရှင်ရုံး၏ အရာထမ်း၊ အမှုထမ်းများသည် ပြည်သူ့ဝန်ထမ်းများဖြစ်သည်ဟု မှတ်ယူရမည်။

၇၁။ ကော်မရှင်နှင့် ဤဥပဒေအရဖွဲ့စည်းသည် လုပ်ငန်းကော်မတီများ၊ လုပ်ငန်းအဖွဲ့များ၊ ပဏာမစိစစ်ရေးအဖွဲ့များ၊ ဗုံစမ်းစစ်ဆေးရေးအဖွဲ့များ၏ အသုံးစရိတ်များ၊ ကော်မရှင်ရုံး၏ အသုံးစရိတ်များအတွက် ပြည်ထောင်စုအစိုးရ အဖွဲ့က ဘဏ္ဍာဏ္ဍာဇ္ဈာဇ္ဇာဝေလျာထားပေးရမည်။

၇၂။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန်-

- (က) ကော်မရှင်သည် ပြည်ထောင်စုအစိုးရအဖွဲ့၏ သဘောတူညီချက်ဖြင့်  
နည်းဥပဒေ၊ စည်းမျဉ်းနှင့်စည်းကမ်းများကို ထုတ်ပြန်နိုင်သည်။
- (ခ) ကော်မရှင်သည် လိုအပ်သော အမိန့်ကြော်ငြာစာ၊ အမိန့်  
ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
- ၇၃။ ၁၉၄၈ ခုနှစ်၊ အကတိလိုက်စားမှု တားမြစ်ရေး အက်ဥပဒေ  
(ဥပဒေအမှတ် ၆၇/၄၈) ကို ဤဥပဒေဖြင့် ရပ်သိမ်းလိုက်သည်။

---

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ  
ကျွန်ုပ်လက်မှတ်ရေးထိုးသည်။

နှင့်တော်သမ္မတ

ပြည်ထောင်စုသမ္မတမြန်မာနိုင်ငံတော်